



سہ ماہی

اکادمی

جنوری - مارچ ۲۰۲۳ء

اُٹپردیش اردو اکادمی، لکھنؤ

اتر پر دیش اردو اکادمی

سہ ماہی

اکادمی مجلہ

جلد نمبر ۲۱ جنوری - مارچ ۲۰۲۳ء شمارہ نمبر ۳

ایڈیٹر : ایم۔ ایم عادل حسن (سکریٹری)

معاون : محمد معاذ اخترا حسن (سپرنٹنڈنٹ)

رسالے کے مندرجات سے اتر پر دیش اردو اکادمی کا بہ ہر صورت متفق ہونا ضروری نہیں۔

زرسالانہ : پچاس روپے/- 50 قیمت فی شمارہ : پندرہ روپے/- 15

خط و کتابت اور ترسیل زر کا پتہ

سکریٹری، اتر پر دیش اردو اکادمی

وہ جوئی کھنڈ، گوتی نگر، لکھنؤ۔ 226010، فون نمبر 0522-4022924

upurduakademi3@gmail.com

www.upurduakademi.in

ایم۔ ایم عادل حسن، سکریٹری، ایڈیٹر، پرنسپر، پبلشرنے میسرس اے۔ ایس اٹر پر انزیز، نبی نگر چکداون اپور،
کاکوری، لکھنؤ سے چھپوا کراکادمی کے دفتر واقع وہ جوئی کھنڈ، گوتی نگر، لکھنؤ۔ 226010 سے شائع کیا۔

ترتیب

۳	ایڈیٹر	اداریہ
۵	پروفیسر اسلم جمشید پوری	کوثر مظہری بطور فکشن ناقد
۱۳	ڈاکٹر حسین ذاکر	مولوی محمد باقر کادھلی اردو اخبار
		اور 1857 کا استعارہ
۸۳	ڈاکٹر حمد مستمر	حضرت مولانا کی غزل گوئی کے کچھ امتیازی پہلو

□□□

اداریہ

اردو ادب کی تاریخ اور اس کی تعمیر و تشكیل کے قدیمی سفر کی داستان مختلف نشیب و فراز اور نظریات و تحریکات سے عبارت ہے۔ ہمارے ادب کی بنیاد اخلاقی روایات و اقدار پر قائم ہے جو بلطفِ ترقی مذہب و ملت ہر انسان کو صلح و آشتی، محبت و اخوت کا پیغام دیتی ہے۔ آج جب موجودہ عہد کے ادباء و شعراء اور ناقدین و محققین کی نگارشات کا موازنہ ماقبل کے ادباء، شعراء و ناقدین کی نگارشات سے کیا جاتا ہے تو ایک بڑا فرق سامنے آتا ہے جو ادب کے لیے اچھی علامت نہیں ہے۔ حالانکہ موجودہ عہد میں تخلیقی سرگرمیوں کا شور اور تحریک و نظریات کا ایک ہنگامہ ضرور ہے جس کا مشاہدہ ہر روز کسی نہ کسی شکل میں ہوتا رہتا ہے لیکن ایک بات ضرور ہے کہ پہلے ہمارے ادباء و شعراء اپنی ادبی فعالیت کا مظاہرہ بڑی خوش سلیقگی کے ساتھ کرتے ہوئے نظر آئے ہیں۔ جس کے نتیجے میں اردو کی تمام اصناف ادب کی کتابیں کثرت کے ساتھ شائع ہو رہی ہیں۔ یہ الگ بات ہے کہ یہ کتابیں پڑھی بھی جاتی ہیں یا نہیں؟ لیکن یہ ایک مسئلہ ضرور ہے کہ یہ کتابیں ہمارے لیے کتنی مفید ہیں اس کا اندازہ تو ان کتابوں سے ہی ہو سکتا ہے۔ یہ کہنے میں مجھے کوئی عار نہیں کہ غزلوں اور نظموں کے جتنے مجموعے شائع ہو رہے ہیں ان میں اعلیٰ خیالات اور بہترین افکار کم ہی نظر آتے ہیں۔ اسی طرح تقيیدی کتابیں خصم ہوتی ہیں لیکن اپنے معیار تقيید سے زیادہ ذہنی تحفظات پر منی ہوتی ہیں۔ تحقیقی مقالے جو کتاب کی شکل میں شائع ہو رہے ہیں ان میں بھی تحقیق کم اور دوسرا محققین و ناقدین کے کوئی تحسین زیادہ نظر آتے ہیں۔ ناول اور افسانوں کا بھی یہی حال نظر آتا ہے اس میں ادبیت اور تخلیقیت کو چھوڑ کر باقی سب چیزیں ملتی ہیں۔ آخر ایسا کیوں ہے؟ زندگی اور سماج کی قدریں روز بروز بدلتی نظر آ رہی ہیں آج کے عصری مسائل پر بہت کم ادب تخلیق کیا جا رہا ہے۔

اسی طرح رسائل کے مشمولات کا مطالعہ کیا جائے تو آج بھی ان ادیب، شاعر اور محقق و ناقدین سے ہی متعلق مضامین نظر آئیں گے۔ نئی نسل کے ادیبوں اور شاعروں پر مضامین کیوں نہیں تحریر کئے جاتے یا ان ادباء و شعراء پر تحقیقی مضامین کیوں نہیں لکھے جاتے جن کی پوری زندگی اردو زبان و ادب کا اوڑھنا پچھونا رہی۔ افسوس تو تب ہوتا ہے کہ بڑے بڑے قلم کاروں کے انتقال کے بعد بھی ان کی زندگی اور ادبی خدمات پر ایک مضمون بھی سپر قلم نہیں کیا جاتا یہ سوچ ہی بہتر نہیں ہے۔ اس پر غور و فکر کرنے کی ضرورت ہے۔

اس تخلیقی بحران کے دور میں کچھ ایسے ادباء، شعراء، ناول نگار، افسانہ نگار ڈراما نگار ہیں جن کی تخلیقات صحت مند تر و تک و اشاعت کی ضامن ہیں۔ اب ضرورت اس بات کی ہے کہ نئے قلم کاران بزرگوں کی سرفرازی میں اس سفر کو مزید آگے بڑھا دیں۔ سہ ماہی اکادمی کی یہ کوشش ہوتی ہے کہ ایسے سمجھی قلم کاروں کو ترجیح و فوقیت دی جائے جن کے مطالعہ سے ہمارے قارئین کے وقت کا محض اصراف نہ ہو بلکہ ان کے ادبی ذوق کی آبیاری بھی ہو سکے۔ سہ ماہی اکادمی میں ان تقيیدی و تحقیقی مضامین کو اولیت دی جائے گی، جن شعراء و ادباء، ناقدین و محققین کی خدمات کو فراموش کر دیا گیا ہے۔ ساتھ ہی نئے قلم کاروں کو بھی ترجیح دی جائے گی جن کے مضامین معیاری و اعلیٰ سطح کے ہوں گے۔

اس شمارے میں مشہور فکشن ناقد کوثر مظہری کی فکشن تقدیز نگاری، جنگ آزادی کے پہلے شہید صحافی مولوی محمد باقر کے دہلی اردو اخبار، اور جنگ آزادی کے مجاہد اور پیاک شاعر مولانا حسرت موهانی کی غزل گوئی پر مضامین قارئین کی خدمت میں پیش کئے جا رہے ہیں۔ امید ہے کہ قارئین ان مضامین پر اپنی آراء سے مطلع فرمائیں گے۔

الیس۔ ایم عادل حسن
ایڈٹر

پروفیسر اسلام جشید پوری
صدر شعبہ اردو، چودھری چرن سنگھ یونیورسٹی

میرٹھ- Mob. 8279907070

کوثر مظہری بطور فلشن ناقد

اردو ادب کی تاریخ میں ایسے بہت ہی کم لوگ ہوئے ہیں جن کا قلم نظم اور نثر دونوں میں روایا ہو۔ ایسے ہی محدودے چند ادیبوں میں کوثر مظہری کا بھی شمار ہوتا ہے۔ آپ نے جامعہ ملیہ اسلامیہ سے ہی اعلیٰ تعلیم حاصل کی اور وہیں گذشتہ 25 برسوں سے شعبہ اردو میں درس و تدریس کے فرائض انجام دے رہے ہیں۔ کوثر مظہری نے طالب علمی کے زمانے سے ہی لکھنا شروع کر دیا تھا۔ آپ بہت اچھے ناقد، مترجم، ناول نگار، شاعر اور استاد ہیں۔ گو کہ آپ نے ادب کی مختلف اصناف میں کامیاب طبع آزمائی کی ہے، لیکن آپ کی بنیادی شناخت ایک شاعر کی ہی ہے۔ آپ کی درجنوں کتابیں اب تک منظر عام پر آچکی ہیں۔

کوثر مظہری اچھے فلشن ناقد بھی ہیں۔ آپ کی نظر اردو فلشن خاص کر اردو ناول پر گہری ہے۔ آپ نے فلشن تقیید میں بینا ناول نئے تناظر، کتاب لکھ کر فلشن تقیید میں خود کو مستحکم کیا ہے۔ دراصل یہ کتاب ان کے ذریعہ کرائے گئے دوروڑہ سینارکی رواداد ہے جس میں تقریباً 3 درجے نئے ناولوں پر ناقد دین کے مضامین و مقالات شامل ہیں۔ یہ کتاب کوثر مظہری اور امتیاز احمد علیجی کی مشترک کاؤش ہے۔ کوثر مظہری نے کتاب کا پیش لفظ بھی تحریر کیا ہے۔ پیش لفظ میں کوثر مظہری نے موجودہ ناول کے موضوعات سے لے کر تینیک، اسلوب اور ناول میں بیان کیے گئے معاملات کو عمدگی سے سمیتا ہے۔ ساتھ ہی انہوں نے ناول کے حوالے سے اپنا نظریہ بھی بیان کیا ہے:

”ناول کے لیے قرأتیت (Readability) کا وصف ہونا لازمی ہے۔ یعنی یہ کہ ناول کے متن میں یہ خوبی ہونی چاہیے کہ وہ قاری کو مجبور کر دے کہ وہ ناول پڑھ لے۔ مجبور کرنے کے لیے ضروری ہے کہ متن میں ایسے عناصر ہوں کہ قاری اس کے حصاء میں ایک بار آ جائے تو ناول کے اختتام تک وہ اس سے بکل نہ پائے۔ یہ ہے سحر، اور یہ خوبی ایسی ہے کہ اس میں سطحی پن بھی آ جاتا ہے۔ یہاں یہ بھی عرض کرنا ضروری ہے کہ اگر ناول نگار نے محض کوئی Gimmick استعمال کیا ہے تو اس نوع کے متن کا جادو بہت جلد زائل ہو جاتا ہے اور قاعی بھی کھل جاتی ہے۔ ناول نگار کو اپنے اسلوب اور مواد (Content) میں ایک ایسا رشتہ بنائے رکھنا چاہیے کہ کہیں سے بھی ڈھیلے پن کا احساس نہ ہو،“ (نیا ناول، نیا تاظر، ص 7)

مذکورہ کتاب میں تقریباً اکیسویں صدی کے 35 ناولوں کا تفصیلی جائزہ لیا گیا ہے جس میں سمش الرحمن فاروقی کا مشہور ناول ’کئی چاند تھے سر آسمان‘ سے لے کر موجودہ عہد میں لکھے گئے ناول نعمت خانہ (خالد جاوید)، روحزن (رحمان عباس)، اوڑھنی (نصرت سمشی) تعاقب (متاز عالم رضوی)، خلش (سفینہ بگم)، لفظوں کا لہو (سلمان عبدالصمد) تک کا تفصیلی جائزہ موجود ہے۔ اردو ناول خاص کر اکیسویں صدی میں لکھے گئے ناولوں پر یہ کتاب دستاویز کی حیثیت رکھتی ہے۔ اکیسویں صدی میں اردو ناول پر تحقیقی کام کرنے والوں کے لیے کافی مفید ہے۔ آپ کی ایک اور کتاب ’منٹو شناسی اور شکلیل الرحمن‘ ہے جس نے ادبی حلقوں میں کافی پزیرائی حاصل کی۔ منٹو پر کام کرنے والوں میں پروفیسر شمس الحق عثمانی، وارث علوی، اسلام پروین، نگار عظیم، ہمایوں اشرف کے علاوہ پروفیسر شکلیل الرحمن کے نام لیے جاسکتے ہیں۔ منٹو شناس شکلیل الرحمن نے منٹو کے افسانوں، کرداروں اور منٹو کے حالات زندگی کو اپنے طور پر پیش کیا ہے۔ کوثر مظہری نے منٹو کی تخلیقات پر شکلیل الرحمن کی تنقید کا بہترین جائزہ لیا ہے۔ انھوں نے شکلیل الرحمن کی منٹو شناسی پر متوازن تنقید پیش کی ہے۔ یعنی انھوں نے جہاں شکلیل الرحمن کی منٹو تنقید کا اعتراف کرتے ہوئے لکھا ہے:

”شکیل الرحمن نے جس خوبصورتی سے منشو کے باطن میں اتر کر ان کی تعبیر و تشریح کی ہے، اس کی نظیر بھی دوسرے ناقدین فن کے یہاں مشکل سے ملے گی۔“ (منٹو شناسی اور شکیل الرحمن، ص 11)

کوثر مظہری بنیادی طور پر شاعر ہیں۔ ان کی نعت، غزاں اور نظموں کے مجموعے منظر عام پر آچکے ہیں، لیکن فی زمانہ ان کی شناخت ایک ناقد کے طور پر ہے۔ انہوں نے ادب کی مختلف اصناف کا جائزہ لیتے ہوئے تقدیم کی ہے۔ شعری ادب پر ان کی تقدیم بہت اہمیت کی حامل ہے۔ شاعری کی تقدیم کے حوالے سے ان کی کئی کتابیں اور مضمایں کے مجموعے آچکے ہیں۔ ان کی کتاب ”جدید نظم“ حالی سے میرا جی تک، نظم کی تقدیم کے حوالے سے ایک مستند کتاب مانی جاتی ہے۔ فکشن تقدیم پر بھی آپ کی بڑی گہری نظر ہے۔ ناول تو آپ کا خاص میدان ہے۔ ناول اور افسانے پر آپ کے کئی تحقیقی و تقدیمی مضمایں نئی نسل کے لینے نمونے کی حیثیت رکھتے ہیں۔ فکشن تقدیم پر آپ کے بہت سے مضمایں، تقدیمی مضمایں کے مجموعوں، جرأت افکار، ارتسام وغیرہ میں شامل ہیں۔

آپ نے نئے ناولوں پر کافی لکھا ہے۔ نئے ناولوں کے موضوعات خاص کر عصری ناولوں کے موضوعات کیسے ہوں، ان ناولوں میں اسلوب و کردار کی کیا اہمیت ہے، وغیرہ کو سمجھنے کے لیے ان کے مضمون ”نئے ناولوں کے موضوعات و اسالیب“ کا مطالعہ بے حد، ہم اور ضروری ہے۔ آپ کے اس مضمون میں قرۃ العین حیدر، قاضی عبدالستار، ناصرہ شرم، الیاس احمد گدی، علی امجد، شفق، عبدالاصمد، مظہر الزماں خاں، غضفر، پیغام آفاقی، مشرف عالم ذوقی، علی امام نقوی، یعقوب یاور، آشا پر بھات وغیرہ کے ناولوں کے موضوعات اور ان کے اسالیب پر سیر حاصل بحث کی ہے۔

”معاملات حسن و عشق، سیاسی و معاشرتی امور، تقسیم وطن، بھارت،

فساد، کرفیو— یہ چند ایسے موضوعات ہیں جن کے گرد ناول زگاروں کے قلم گردش کرتے ہیں۔ تقسیم ہند سے پیدا شدہ حالات پر مبنی بہت سے اہم ناول لکھے گئے۔ یہ ایک ایسا مسئلہ ہے جس کے حل ہونے کی صورت اس لیے پیدا نہیں ہو سکتی کہ یہ ایک ایمیباٹی تقسیم (Amoebic Division) ہے۔ ایبا

ایک ایسا یک خلیائی (Unicellular) ذی روح ہے جس کے آپ چاہے جتنے لگرے کر دیجیے، ہر ایک مکمل اکائی کی حیثیت رکھتا ہے، سو اپنے اصل بطن سے جدا کی کا احساس دونوں طرف رہتا ہے۔ لہوار نفیسات میں جواہس رچ بس جائے اسے بلونگ پیپر سے بھی ہم آپ چھان نہیں سکے۔ لہذا اس تقسیم کے موضوع پر آج بھی ناول لکھے جا رہے ہیں.....

1980 کے بعد اس موضوع پر کئی اہم ناول لکھے گئے۔ خواب رو (جو گذر پال)، دو گز زمین (عبدالصمد)، زندہ محاورے (ناصرہ شرما) فرار (ظفر بیانی)، آگلن اور زمین (خدیجہ مستور) وغیرہ۔ اس موضوع کے تحت یہاں صرف ناصرہ شرما کے ناول ”زندہ محاورے“ کے حوالے سے بات ہو گی۔
(ارتام، ص 375-76)

کوثر مظہری نے اپنے مضمون ”ٹوبہ ٹیک سنگھ کے نقاد“ میں منشوشاںی پر اپنے طور سے کئی سوال قائم کیے ہیں۔ انہوں نے اس مضمون میں منشو کے مشہور افسانے ”ٹوبہ ٹیک سنگھ“ پر اب تک کی گئی تنقید کا جائزہ لیا ہے اور ان نکات کی طرف اشارہ اور بحث بھی کی ہے جن کی طرف دیگر نقادوں کا ذہن نہیں گیا ہے۔ انہوں نے اپنے طور پر افسانے کی قرأت اور معانی کی تفہیم کی کوشش کی ہے۔ ان کی نظر میں یہ افسانہ اپنے مرکزی کردار ٹوبہ ٹیک سنگھ کا افسانہ ہے۔ آپ کو یاد ہو گا کہ سعادت حسن منشو نے اپنے افسانے میں ایک پاگل خانے کا ذکر کیا ہے جس میں ٹوبہ ٹیک سنگھ کے علاوہ آٹھ نو دیگر پاگل بھی ہیں، جن کی اپنی اپنی کہانی ہے اور جو مختلف عمل سے افسانے میں ایک کردار ادا کرتے ہیں۔ کوثر مظہری کا ماننا یہ ہے کہ یہ سبھی وہ پاگل ہیں جو صد فیصد پاگل نہیں ہیں بلکہ ہوشمندی کا بھی مظاہرہ کرتے ہیں، پتہ نہیں منشو ان پاگلوں کی حرکات و سکنات سے کیا ثابت کرنا چاہتے ہیں۔ انہوں نے اپنے اس افسانے کے ذریعہ اس افسانے کی تفہیم کی ہے اور اپنے معروضات پیش کیے ہیں۔

”یہی وہ نظرے اتصال ہے یا بقوعہ انوار، جہاں سے تہذیبی بولموں کی کرنیں پھوٹی ہیں۔ کسی بھی افسانے کی تشریع و تعبیر کے لیے اس کے متن

کے استعاروں، علامتوں، اساطیر اور تہذیبی و ثقافتی ارتعاشات کو پیش نظر رکھنا پڑتا ہے۔ یہی وہ مقام ہے اور یہی وہ لمحہ ہے جب بشن سنگھ کا جنحی مار کر مر جانا اپنے پچھے تہذیب کا ایک بہت ہی واضح اور تو ان نقش چھوڑ جاتا ہے۔ بلکہ اب وہ ایک اسطور میں مبدل ہو جاتا ہے۔ وارث علوی اور شکلیل الرحمن نے بشن سنگھ کو ایک درخت تصور کیا ہے جس کی اپنی جڑیں زمین کے اندر دور تک پھیلی ہوتی ہیں۔ افسانہ ٹوبہ ٹیک سنگھ اپنے اندر ساخت اور بافت دونوں لحاظ سے درخت کی جڑوں کی طرح بشن سنگھ کے وجود میں پھیلی ہوئی کہانی ہے۔ دراصل یہ افسانہ تقسیم ہند یا کسی پاگل یا مختلف پاگلوں کے بجائے تہذیبی نشان کی کہانی پیش کرتا ہے۔ (ارتSAM، ص 399)

پریم چند کی روایت کو بعد میں حیات اللہ الانصاری، احمد ندیم قاسمی، بلونت سنگھ، علی عباس حسینی، سہیل عظیم آبادی وغیرہ نے آگے بڑھانے کا کام کیا۔ سہیل عظیم آبادی نے کئی خوبصورت افسانے اور ایک یادگار ناولٹ اردو ادب کو دیا ہے۔ کہا جاتا ہے کہ سہیل عظیم آبادی پر پریم چند کے کافی اثرات تھے۔ سہیل عظیم آبادی نے اپنے افسانوں اور ناولٹ میں دیہات اور عام انسانوں کو پیش کیا ہے۔ کوثر مظہری نے سہیل آبادی کے ناولٹ بے جڑ کے پودے پر ایک تفصیلی اور تجزیاتی مضمون قلم بند کیا ہے۔ کوثر مظہری نے ناول کی کہانی، کردار، واقعات، اسلوب، علاقے کے مسائل اور ہم عصریت کا تجزیہ پیش کیا ہے۔ ناولٹ میں ایک خط کا بار بار ذکر آیا ہے۔ کوثر مظہری نے ناولٹ میں اس خط کی اہمیت کو واضح کیا ہے۔ دراصل یہ ناول اپنے موضوع کے اعتبار سے نیا نہیں تو عام بھی نہیں ہے۔ سہیل عظیم آبادی نے عیسائی مذہب کے ذریعہ آدمی و اسیوں کو عیسائی مذہب کی طرف راغب کرنے کے مشن کو موضوع بنایا ہے۔ اس ناول میں مسٹر سنہما، نورا، بشپ، مس گرین، فریڈی، ارنست، آرٹھر، مارٹھا، بونجی کو کردار کے طور پر پیش کیا ہے۔ ناولٹ کی زبان بہت اچھی ہے۔ کوثر مظہری نے اپنے تجزیے اور تصریح کے بعد یہ بات واضح کی ہے کہ سہیل عظیم آبادی کا یہ ناولٹ شاہکار ہے گرہمیں اپنی جانب مجدوب کرتا ہے۔ ایک جگہ وہ لکھتے ہیں:

موضوع: اس ناول کا موضوع بالکل اچھوتا تو نہیں لیکن کم یا ب ضرور ہے۔ ”مشن کمپاؤنڈ“ جو عیسائی مذہب کی ترویج و اشاعت کا مرکز ہے اسی میں دو بچے ارنست اور نورا ہیں جن کے والدین کا کچھ اتنا پتہ نہیں۔ یہ مشن کمپاؤنڈ ایک تنچ کا باہری خول ہے۔ دراصل ان دو بچوں کے ارگوڑ کہانی چلتی ہے۔ اس کتاب کا نام استعارتی و علماتی ہے۔ حالاں کہ ان کی گمshedہ جڑ کا اکٹشاف آخر میں خود مسٹر سنهابستر علالت پر کر دیتے ہیں جوان دونوں کے والدین۔

اگر اس ناول کے موضوع پر غور کریں تو اندازہ ہو گا کہ سہیل عظیم آبادی نے اس کے ذریعہ سماج میں ناجائز تعلقات کی دُھنند کو Penetrate کرنے کی کوشش کی ہے۔ (ارتSAM، ص 402)

انور عظیم کا شماران افسانہ نگاروں میں ہوتا ہے جنہوں نے ترقی پسندی اور جدیدیت دونوں زمانے دیکھے۔ انور عظیم کے افسانوں میں کہیں کہیں ترقی پسندی کے عناصر ملتے ہیں اور جدیدیت کا خاصا اثر ان کے یہاں دیکھنے کو ملتا ہے۔ ”کھوپڑی“ جیسا افسانہ انور عظیم کی یادداشت ہے۔ کوثر مظہری نے انور عظیم کے افسانے ”وَحْشٌ ڈیوڑھی، جاگتے کھیت“ کا جائزہ لیتے ہوئے ایک مضمون قلمبند کیا ہے۔ کوثر مظہری نے اپنے اس مضمون کے ذریعہ انور عظیم کے افسانے کے تعلق سے بہت اچھا تجزیہ کیا ہے۔ کہانی میں جاگیر دارانہ نظام ہے اور پر گیوا، ریاض، حیثنا، بوڑھا قاضی، کلیماخچی، حیثنا کی بیوی وغیرہ کو دیہات کے پس منظر میں پیش کیا ہے۔ جدیدیت کے زمانے میں گاؤں دیہات کے مسائل پر افسانے بہت کم لکھے گئے ہیں۔ انور عظیم نے اپنے اس افسانے میں گاؤں دیہات کی اچھی منظر کشی کی ہے۔ انور عظیم کی ایک کہانی کا اقتباس دیکھیے:

”سامنے دھان کے کھیتوں میں کٹے ہوئے دھان کی کھوٹیاں نظر آ رہی تھیں۔ کھلیاں میں دھان کی پیلی پیلی موچھیں چمک رہی تھیں۔ سر شستے میں مشی اور تحصیل دار پیلے پیلے کھیتوں پر بھکے ہوئے ناریل پر رہے تھے اور دھوئی کے ایک گوشے میں زکام کی ریڑش کو جذب کرتے جاتے تھے۔“

(مجموعہ: دھان کٹنے کے بعد، ص 200)

کہانی میں طبقاتی کشکش کو دکھایا گیا ہے۔ کوثر مظہری نے اپنے مضمون میں کہانی کے مقصد کو پیش کیا ہے اور طبقاتی کشکش اور منظر نگاری پر اپنی رائے دیتے ہوئے لکھا ہے:

”سرخ اور پیلا رنگ دو طبقوں کی شناخت کرتے ہیں۔ سرخ تو کمیوزم کا رنگ ہے اور زرد یعنی پیلا رنگ جا گیر دارانہ اور سرمایہ دارانہ نظام کی علامت ہے۔ بینیں سے دونوں طبقوں میں تصادم کا اشارہ تیار ہوتا ہے اور آخر کار تصادم کے نتیجے میں سرخ والی جماعت کو پیلے رنگ والی جماعت پر فتح حاصل ہوتی ہے۔ کہنے کا مطلب یہ ہے کہ کہانی کی جو روپ ریکھا ہوتی ہے، اور جو مرکزی خیال ہوتا ہے، اس میں اگر منظر نگاری سے کوئی مدد ملتی ہے تو اس کی ہمہ گیریت سے انکا زہیں کیا جا سکتا ورنہ منظر نگاری فضول ہے۔“ (ارتسام، ص 415)

مشرف عالم ذوقی موجودہ عہد کے مشہور و معروف ادیب و صحافی ہیں۔ انہوں نے کئی مشہور ناول: بیان، ذبح، پوکے مان کی دنیا، لے سانس بھی آہستہ، شب گیر، مرگ انبوہ، مردہ خانے میں عورت، ہائی وے پر کھڑا آدمی وغیرہ اور کئی انسانوی مجموعے غلام بخش، بھوکا اٹھو پیا، صدی کو الوداع کہتے ہوئے، لینڈ اسکیپ کے گھوڑے، انجانے خوف کا ریہر سل کے علاوہ سکیڑوں مضامین تقید اور صحافت کو دیے ہیں۔ مشرف عالم ذوقی کے ہر ناول پر تفصیلی گفتگو ہو سکتی ہے۔ لیکن کوثر مظہری نے ان کے ناول پوکے مان کی دنیا پر ایک تفصیلی مضمون بعنوان ‘مشرف عالم ذوقی کا ناول پوکے مان کی دنیا’ تحریر کیا ہے۔

درactual ذوقی کا یہ ناول اردو ناول کی روایت میں اہم موڑ کی حیثیت رکھتا ہے۔ ذوقی نے اس ناول میں بچوں کی بدلتی ہوئی ذہنیت اور نفیسیات کا گہرائی سے مطالعہ کیا ہے۔ آج کل کے بچوں کے کھلی بھی الگ قسم کے ہو گئے ہیں۔ جاپان اور دوسرے ممالک کے ذریعہ ایجاد کردہ بہت سے کارڈ، گیم اور کردار بچوں کی پسند کا معیار ہن رہے ہیں۔ جن سے بچوں میں عمر سے پہلے ہی جنسی رجحان بڑھ رہا ہے۔ پوکے مان کی دنیا ناول میں مشرف عالم ذوقی نے دس بارہ سال

کے لڑ کے اور لڑ کی کو جنسی عمل سے گزرتے ہوئے دکھایا ہے۔ اس سے جہاں لڑ کی کے گھروالے بدنامی جھیلتے ہیں ویس لڑ کے کے گھروالے بھی ڈھنی خلشاہ رکا شکار ہوتے ہیں۔ نج، عدالت، وکیل بچوں کی اس حرکت سے پریشان ہیں۔ کوثر مظہری نے اس ناول کا گہرا آئی سے مطالعہ کیا ہے۔ انھوں نے پو کے مان کے ذریعہ بدل رہی بچوں کی ذہنیت اور زمانے کے بدلاو کو نشان زد کیا ہے۔ ساتھ ہی ساتھ اپنے مضمون میں جیس جو اس، فلاپیر، آر کے میڈی لیں، وارث علوی وغیرہ کے ناول سے متعلق بیان کو بھی شامل کیا ہے۔ ساتھ ہی انھوں نے مشرف عالم ذوقی کے ہم عصر ناول نگاروں کے ناول پر بھی ایک نظر ڈالی ہے۔

کوثر مظہری نے ”پو کے مان کی دنیا“ کے مختلف کرداروں اور ان کے ذریعے ادا کیے گئے مختلف مکالموں کا تقدیمی جائزہ لیا ہے۔ کوثر مظہری نے مشرف عالم ذوقی کے اس ناول پر اپنی بیباک رائے کا اظہار کیا ہے۔ وہ لکھتے ہیں:

”پو کے مان کی دنیا، آج کے انسانوں اور ان کے اعمال کی لا یعنیت کو پیش کرتا ہے۔ اسے پڑھ کر معلوم ہوتا ہے کہ لا یعنیت میں کتنی معنویت ہے اور اس کا انسلاک شعور فن سے کس طرح پیدا ہو جاتا ہے۔ اوہام پرستی نے حقیقت پر فوقيت حاصل کر لی ہے، جس کی تازہ مثال ”پو کے مان کی دنیا“ ہے اور جو ہماری نئی نسل کے ذہنوں کو اپنے حصار میں لے چکی ہے۔ ذوقی نے شاید پو کے مان کی دنیا کی قلب ماہیت کی ہے اور Metamorphosis کے عمل سے نئی نسلوں میں اس کے اثرات منتقل کر دیے ہیں۔ ساتھ ہی ایسا ممکن اس لیے بھی ہو سکا ہے کہ ذوقی illusion of Reality کو سمجھتے ہیں کیوں کہ بغیر اس کے حقیقت کو فکشن نہیں بنایا جاسکتا۔“ (ایضاً، ص 453)

کوثر مظہری نے اپنی کتاب ”ارتسام“ میں ”رنگ فکشن“ کے عنوان سے کئی اور مضامین لکھے ہیں۔ مثلاً ذکر یہ مشہدی کی کہانی ہدو کا ہاتھی، طارق چھتراری کا افسانہ ”آن بان“ کی آزادی، قرأت اور خالد جاوید کا افسانہ ”تفڑی“ کی ایک دوپھر وغیرہ۔ کوثر مظہری نے مشہور افسانہ ”نگار ظفر“ اور گانوی کے افسانے ”باؤلی اور ٹینک“ کا تجزیہ کیا ہے جو ڈاکٹر دبیر احمد کی مرتب کردہ کتاب

‘ظفر او گانوی’ کا ورق کے تناظر میں شامل ہیں۔ اپنے اس تجزیاتی مضمون میں کوثر مظہری نے ظفر او گانوی کی شخصیت اور فن کو سمیٹا ہے۔ انھوں نے افسانے کا تجزیہ کرتے ہوئے بہت گہرائی سے اس کے دفعات اور کرداروں کا جائزہ لیا ہے۔ ساتھ ہی جدیدیت پر بھی خامہ فرمائی کی ہے۔ کوثر مظہری، ظفر او گانوی، ان کے افسانے باولی اور ٹینک اور جدیدیت کے حوالے سے لکھتے ہیں:

”ظفر او گانوی جدیدیت کے زیراث کہانیاں لکھ رہے تھے۔ چونکہ وہاں انفراد اور موضوعیت یعنی Subjectivity کو بھی اہمیت دی گئی ہے، اس لیے یہاں بھی باولی باطن کی عین گہرائیوں کو نشان زد کرتی نظر آتی ہے۔ ایسے میں یہ کہانی پوری طرح ایک وجودی فکر پر محول کہانی بن جاتی ہے۔ بہ حال یہ ایک کامیاب کہانی ہے اور جدید اردو فکشن کی تاریخ میں ظفر او گانوی کا نام روشن رہے گا۔“

(ظفر او گانوی، پیچ کا ورق کے تناظر میں، ص 274)

کوثر مظہری یوں تو بنیادی طور پر شاعر اور تنقید نگار ہیں، لیکن انھوں نے ایک ناول بھی لکھا تھا، ان کا ناول ’آنکھ جو سوچتی ہے‘ اپنے زمانے میں بہت مقبول ہوا تھا۔ اس کا پہلا ایڈیشن 2000 اور دوسرا ایڈیشن 2021 میں سامنے آیا۔ کوثر مظہری نے ترجمے کا بھی خاصا کام کیا ہے۔ خلیل جبران کے مشہور ناول The Broken Wings کا اردو ترجمہ ’شکستہ پر‘ کے عنوان سے کیا جو 1996 میں منظر عام پر آیا۔ اگر دیکھا جائے تو کوثر مظہری کے اندر ایک فکشن نگار اور بیباک فکشن ناقد موجود ہے۔ کوثر مظہری نے اردو فکشن پر جو تنقید کی ہے اس میں انھوں نے بعض مقامات پر مصنف کے نظریے کی مخالفت بھی کی ہے اور مصنف کی جوبات ان کو پسند آئی ہے اس کی تعریف بھی کی ہے، یعنی کوثر مظہری کی تنقید میں ایک طرح کا توازن ملتا ہے۔ ایسا توازن جو مدلل ہے۔ وہ بیباک تنقید نگار ہیں۔ وہ اپنے نظریے کو بلا تامل پیش کرتے ہیں، ساتھ ہی جس فن پارے کا وہ جائزہ لیتے ہیں اس کے معاصر لکھنے والوں اور عصری مسائل کو بھی پیش نظر رکھتے ہیں۔



ڈاکر حسین ڈاکر

شانتی نگر، دیوریا-38
Mob.9415276138

مولوی محمد باقر کادہلی اردو اخبار اور 1857 کا استعارہ

ملک میں اردو زبان کا پہلا اور مکمل اخبار دہلی سے مولوی محمد باقر نے 1836 میں جاری کیا۔ اس کا نام ”دہلی اردو اخبار“ تھا۔ یہ اخبار 1857 تک مسلسل شائع ہوتا رہا۔ اس اخبار نے ملک کی پہلی جنگ آزادی اور صحتی دنیا میں بہت اہم روپ ادا کیا۔ مولوی باقر نے یہیں سال کے عرصے میں اس اخبار کا نام تین بار تبدیل کیا۔ اجر کے وقت اس اخبار کا نام ”دہلی اخبار“ تھا۔ 10 مئی 1840 سے انہوں نے اس کا نام تبدیل کر کے ”دہلی اردو اخبار“ کر دیا۔ 12 جولائی 1857 کو مولانا نے پھر ایک بار اس اخبار کا نام تبدیل کیا اور اس کا نام ”بہادر شاہ ظفر کے نام“ سے موسم کرتے ہوئے ”اخبار الظفر“ کر دیا۔ یہ اس وقت ہوا جب 1857 کی جنگ آزادی کا عروج کا زمانہ تھا۔ 13 ستمبر 1857 کو اس کا آخری شمارہ شائع ہو سکا۔

مولوی محمد باقر دہلی کالج کے اکابر فارغین میں سے تھے اور ظاہرًا انہیں اخبار نکالنے کی ترغیب دہلی کالج سے ہی حاصل ہوئی تھی۔ حالانکہ دہلی کالج سے اپنی تعلیم کی فراغت کے بعد انہوں نے اسی کالج میں کچھ دن تک درس و تدریس کے فرائض بھی انجام دئے۔ پھر جلد ہی اسے چھوڑ کر وہ انگریزی عملداری کی انتظامیہ میں آگئے۔ انہوں نے روینیو مکملہ جوانئ کیا۔ پہلے امین کے عہدے پر ان کی تقریبی ہوئی، پھر ترقی کر کے تحصیل دار ہو گئے۔ انہوں نے اخبار شائع کرنا

شروع کیا تو بھی اپنی نوکری سے استغفاری نہیں دیا۔ اخبار کے پرنٹر پبلیشر کے طور پر موتی لال کا نام شائع ہوتا رہا۔ 1843 میں مولوی محمد باقر نے ایک اہم فیصلہ لیتے ہوئے اپنی تحصیلداری کی نوکری چھوڑ دی اور باقاعدہ اخبار نویسی کا کام کرنے لگے۔ 20 اپریل 1848 سے اخبار کی پرنٹ لائیں پر بحیثیت مہتمم مولوی باقر کے ہونہار صاحبزادے مولانا محمد حسین آزاد کا نام شائع ہونے لگا۔ اس وقت تک مولانا آزاد تقریباً 18 سال کے ہو چکے تھے۔

مولوی محمد باقر نے دہلی کا لج کی نوکری ضرور چھوڑ دی۔ مگر دہلی کا لج انتظامیہ سے ان کے تعلقات ہمیشہ خوشگوار رہے۔ ان کی انگریز دوستی بہت مشہور تھی۔ انہوں نے جب اخبار کا لئے کافیصلہ کیا تو انہیں دہلی کا لج کا پرانا لیتھو گرافی پر لیں سستے داموں میں مل گیا۔ دہلی اردو اخبار انگریزوں کی سرپرستی میں شائع ہوا۔ مولوی باقر نے 1857 کی بغاوت سے قبل کبھی اپنے اخبار میں انگریزی حکومت اور اس کے انتظامات کو نشانہ نہیں بنایا۔ اس کی ایک مثال 17 جنوری 1841 کی ایک رپورٹ ہے، جس میں راجپوتانے میں کسی مقام پر عوامی سرکشی کی اطلاع دی گئی ہے۔ اس خبر میں اخبار نے انگریز حکام کی تدابیری حکمت عملی کی خوب تعریف کی ہے۔ انگریزوں کے ذریعے اس سرکشی کو بہت سرعت سے فرو کرنے پر اخبار خوشی کا اظہار کرتا ہے۔ اس نے لکھا۔ (1)

مولوی محمد باقر کی صحافت امر بالمعروف اور نہیں عن المکر کے نظریات پر منسی تھی۔ وہ اخبار کے ذریعے اچھائی کو پھیلانا اور برائی کو روکنا چاہتے تھے۔ اس نے ان کی زیادہ تر خبریں اخلاقی نویعت کی ہوتی تھیں۔ اچھائی اور برائی کے فیصلے میں وہ کئی بار بخوبی بن جاتے تھے اور لوگوں کی ذاتیات پر سیدھا حملہ کر دیتے تھے اور ایسی خبریں بھی لکھ دیتے تھے جس سے ان کے مخالفین کی شبیہ خراب ہو جائے۔ وہ اپنے مخالف علماء کو کسی فروغ نہ اشت پر تو قطعی معاف نہیں کرتے تھے۔ ان لوگوں کو بھی نہیں جو قلعہ کی نظمی اور بد عنوانی میں ملوث ہوتے۔ ہاں ایک بات ضرور تھی کہ وہ شہنشاہ ظفر کی بڑی عزت کرتے اور انہیں فرشتہ صفت بادشاہ کہتے تھے۔ وہ اپنے اخبار میں انہیں 'حضور والا' کے نام سے یاد کرتے۔ وہ اسی عنوان سے مستقل کامل بھی لکھتے اور قلعہ کے

بدعنوان امراء اور وزراء کی خوب خبر لیتے۔ وہ چاہتے تھے کہ درباری سرگرمیوں سے شہنشاہ کو باخبر رکھا جائے۔ مولوی محمد باقر نے 23 مئی 1841 کو دہلی کے سپرینٹنڈنٹ کے نام ایک مراسلہ لکھا، جس میں مجرمانہ عادتوں والے درباریوں کے ذریعے نیک دل بادشاہ کی آنکھوں میں دھول جھونک کر اپنی جیسیں بھرنے کی تفصیل ہے۔ اس مراسلے میں وہ اپنے قدیمی حریف حکیم احسن اللہ خاں پر کچھ دیگر اہلکاروں کے ساتھ مل کر قسم خرد بردا کرنے کا لازام لگاتے ہوئے جانچ کا مطالبہ کرتے ہیں۔

”اوہ عام ہے کہ قلعہ میں عجوب طرح ہو رہی ہے۔ شہر میں کوئی جگہ ایسی نہیں جہاں الغیاث و فریاد اہلکاران شاہی کا ذکر نہیں ہے۔ تنخوا ہوں کا یہ حال ہے کہ کسی کے پانچ میینے، کسی کے چار میینے، کسی کے تین میینے چڑھے ہوئے ہیں۔ جو لوگ حضور رس ہیں یا مختار سے یا حاکم معامل حضور والا سے سازش رکھتے ہیں البتہ وہ ماہ تنخواہ لے جاتے ہیں۔ (2)“

12 مئی 1841 کے شمارے میں حلقوہ چرگونگ پر انگریزوں کے محاصرے کی دلچسپ رپورٹ شائع ہوئی ہے جسے انگریزوں نے دہقتوں کی کوششوں کے بعد فتح کر کے لوٹ لیا۔ ہندوستانی راجہ قلعہ چھوڑ کر بھاگ گئے۔ اس رپورٹ کو وہ آگرہ کے اخبار کی مدد سے تیار کرتے ہیں۔ ”اخبار آگرہ سے ظاہر ہے کہ 21 مارچ ماہ گزشتہ کو قلعہ مذکورالصدر کو سپاہ انگریزی نے فتح کر لیا مگر ابھی حال مفصل معلوم نہیں ہوا۔ کہتے ہیں کہ فوج انگریزی سامنے قلعہ کے گیارہ روز تک پڑی رہی کچھ عجیب نہیں کہ سپاہ انگریزی میں سے بھی بہت نقصان ہوا ہو۔ ٹھاکر اور بڑے بڑے رفیق اس کے قلعہ میں سے بھاگ گئے اور ہرگز باوجود اس بات کے کہ قلعہ بچوں پنج میدان کے تھا فوج کے ہاتھ نہ آیا۔“ (3)

ایک ہفتہ بعد، دہلی اردو اخبار قلعے کی فتح کی اطلاع کچھ یوں دیتا ہے۔

”تحقیق دریافت ہوا کہ یہ قلعہ فتح ہو گیا اور ٹھاکر قلعہ کا بھاگڑ میں

بہت سامان اسباب چھوڑ کر بھاگ گیا اور سپاہ انگریزی نے اسے لوٹا اور جس

وقت کہ یہ لوگ لوٹ رہے تھے ایک میگزین میں قلعہ کے آگ لگ گئی اور اس صدمہ سے لوٹنے والوں میں سے اسی آدمی مر گئے اور پچھتر زخمی ہو گئے،⁽⁴⁾

مولوی باقر شہزادوں کی بعد عنوانیوں کا بھی پرده فاش کرتے رہتے ہیں۔ 10 مئی 1840 کے شمارے میں ایک مقروض شہزادہ مرزاشاہ رخ کی خبر شائع ہوئی جس میں قرض دینے والوں نے شہزادے کا پیچھا قدم شریف تک کیا۔ اس کے لئے انہوں نے قلعہ کے ملاز میں کی نالائقی اور ظلم و بعد عنوانیوں کو ذمہ دار قرار دیا۔ وہ مقامی سیاست، شیعہ سنی تاز عات اور دنگے فساد کی بھی خبریں اہمیت کے ساتھ شائع کرتے تھے۔ قلعہ کی خادماں کے معاشقوں اور جنسی استھصال پر کافی تفصیل سے خبریں شائع ہوتی تھیں۔ وہ یہ بھی لکھتے کہ کون کون سی خادماں میں حاملہ ہو گئیں اور اس کی پاداش میں کن کن لوگوں کو کیسی کیسی سزا میں دی گئیں۔

انگریز قوم کی بد چلنیوں پر بھی وہ طویل رپورٹ میں شائع کرتے تھے۔ حالانکہ دہلی اردو اخبار کے معاصرا خبرات اسے ایک گپ باز اور جھوٹ پھیلانے والے اخبار میں شمار کرتے تھے۔ ایک ایسا اخبار جو فیک خبریں پھیلاتا ہو۔ انہیں سارے سوالوں اور شکایتوں کے بعد سی پی سی اسم تھے smith نے اپنے اعلیٰ افسران کو ایک رپورٹ بھیجی جس میں دہلی اردو اخبار کو دریدہ دہن اخبار کے نام سے موسم کیا اور کہا کہ دہلی اردو اخبار ذاتیات کی خبروں سے بھرا رہتا ہے۔ ”یہ ایک گندہ اخبار ہے جو ذاتیات سے بھرا رہتا ہے۔ مقامی باعزت شرفا جو ایڈیٹر کے مذہبی خیالات سے اختلاف رکھتے ہیں یا جن سے وہ کسی اور وجہ سے ناراض ہیں ان پر اپنے اخبار کے صفحات میں براہ راست یا با لاوسطہ حملے کرتا ہے⁽⁵⁾۔“

اس رپورٹ کی اطلاع جلد ہی مولوی محمد باقر کو مل گئی۔ انہوں نے اپنے دو شماروں 17 اگست 1853 اور 12 اگست 1853 میں اخباری ضابطہ اخلاق of Jounalism کے عنوان سے ایڈیٹر کے فرائض منصبی اور ذمہ داریوں کے تعلق سے کچھ اصولی ضابطہ اخلاق شائع کیا، جسے ہم اردو کا پہلا اخباری ضابطہ اخلاق کہہ سکتے ہیں۔ ”ایڈیٹر کو ایسا مواد

چھاپنا چاہئے جس سے اس کا اخلاقی معیار قائم ہو اور لوگوں کا معیار اور کردار بلند ہو۔ ان مقاصد کے لئے یہ ضروری ہے کہ ایڈیٹر خود اپنی اچھی مثال پیش کرے (6)۔

1850 کی دہلی کے دو اخباروں کا جائزہ :

ایک انگریزی اخبار تھا دہلی گزٹ، جو دہلی اردو اخبار سے بالکل مختلف نوعیت کی خبریں شائع کرتا تھا۔ ان دونوں اخباروں میں اتنا فرق تھا کہ جس کا مشاہدہ ویم ڈبلیو مپل نے ”آخری مغل“ میں کیا ہے۔ ان کے مطابق ان دونوں اخباروں کی ایک سال کی فائلوں کا مطالعہ کیا جائے تو ایسا معلوم ہو گا جیسے یہ دو مختلف شہروں کے مسائل کی عکاسی کر رہے ہوں۔ دہلی گزٹ میں جو خبریں شائع ہوتیں ان کا مولوی باقر کے دہلی اردو اخبار سے دور دور تک کوئی علاقہ نہ تھا۔ دہلی گزٹ کا ایڈیٹر جارج ویکن ٹراہبیر ایک سخت گیر قسم کا انگریز تھا جو صرف ایسٹ انڈیا کمپنی کی فلاح و بہبود اور اس کے ملازمین کے مسائل سے ہی دلچسپی رکھتا تھا۔ وہ ہندوستان میں کام کر رہے انگریزوں کی حوصلہ افزائی کرتا اور کمپنی کن کن محاذوں پر برسر پکار رہے، ان کی دلچسپ کہانیاں لکھتا تھا۔ اس کے علاوہ بھی اس کے اخبار میں بہت کچھ ہوتا تھا جیسے انگریزوں کی ڈانس پارٹیاں، مسوروی اور نینی تال میں خالی بیگلوں کی تفصیلات درج ہوتی تھیں۔ تاکہ کسی کو ضرورت ہو تو اسے زیادہ پریشانی کا سامنا نہ کرنا پڑے۔ انگریزوں کے بچوں کی تعلیم و تربیت کی سہولیات کا ذکر ہوتا۔ ولایت سے آنے والی بیگمبوں کی پریشانیاں اور کچھ معاشرے بھی اس کے اخبار کی زینت بنتے۔ جیسا کہ ظاہر ہے ویکن ٹراہبیر ہندوستانی مسائل کا اتنا ہی ذکر کرتا جتنا باقر انگریزوں کی ڈانس پارٹیوں کا (7)۔

اس کے بعد عکس دہلی اردو اخبار میں زیادہ تر خبریں مولوی محمد باقر کی پلانٹ کی ہوئی ہوتی تھیں۔ یہ کیکہ کہ بہت تجھب ہوتا ہے کہ مولوی باقر نے 15 جون 1847 کو مرزا غالب کی گرفتاری پر کتنی تفصیل آمیز خبر شائع کی۔ بقول عتیق احمد دہلی اردو اخبار کی خبر کا آخری حصہ انتہائی پست اور کیکہ ذہنیت کی عکاسی کرتا ہے۔ (8)

حالانکہ اس میں ان کا کیا قصور انہیں کیا معلوم کہ ڈیڑھ سو سال بعد جب قاری اس خبر کو پڑھ کر اس کا محاسبہ کرے گا تو اسے کتنی شرم آئے گی۔ مولوی باقر کا اخبار لکھتا ہے۔

”یہ مرزا نوشہ ایک شاعر نامی رئیس زادہ نواب شمس الدین خاں قاتل ولیم فریزر کے قرابت قریبیہ میں سے ہے۔ یقین ہے کہ تھانے دار کے پاس بہت رئیسوں کی سمجھی و سفارش بھی آئی لیکن اس نے دیانت کر کام فرمایا۔ سب کو گرفتار کیا۔ عدالت سے جرمانہ علی قدر مراتب ہوا۔ مرزا نوشہ پرسور و پعے نہ ادا کریں تو چار مہینے قید۔ دیانت کو تو کام فرمایا انہوں نے لیکن اس علاقے میں بہت رشتہ دار متمول اس رئیس کے ہیں کچھ تعجب نہیں کہ وقت بے وقت چوٹ پھٹ کریں اور یہ دیانت ان کی وبال جان ہو۔ حکام ایسے تھانے دار کو چاہئے کہ بہت عزیز رکھیں۔ ایسا آدمی کم کیا ہوتا ہے (9)۔“

مرزا غالب کے حوالے سے دہلی اردو اخبار کا جو بھی رو یہ رہا ہو۔ اسی زمانے میں دہلی سے نکلنے والے احسن الاخبار کے ایڈیٹر نے مرزا غالب کی گرفتاری اور رہائی کے متعلق دو خبریں شائع کیں جو بہت دلچسپ ہیں۔ پہلی 25 جون 1847 کے احسن الاخبار میں شائع ہوئی۔

”مرزا اسد اللہ خاں بہادر کو دشمنوں کی غلط اطلاعات کی باعث تمار بازی کے جرم میں گرفتار کر لیا گیا ہے۔ معظم الدولہ بہادر کے نام سفارشی چھپ بھی لکھی گئی ہے۔ ان کو رہا کر دیا جائے کہ یہ معزز زین شہر میں سے ہیں۔ جو کچھ ہوا ہے محض حاسدوں کی قشن پردازی کا نتیجہ ہے۔ عدالت فوجداری سے نواب صاحب کلاں بہادر نے جواب دیا کہ مقدمہ عدالت کے سپرد ہے۔ اسی حالت میں قانون سفارش قول کرنے کی اجازت نہیں دیتا۔“

اس نوعیت کی دوسری خبر احسن الاخبار میں 2 جولائی 1847 کو شائع ہوئی ہے۔

”مرزا اسد اللہ غالب کا عدالت فوجداری میں جو مقدمہ دائر تھا، اس کا فیصلہ سنایا گیا ہے۔ مرزا صاحب کو کچھ مہینے کی قید با مشقت کی اور دوسو روپے جرمانے کی سزا ہوئی ہے۔ اگر دوسرو روپے جرمانہ ادا نہ کریں تو کچھ مہینے

قید اور اضافہ ہو جائے گا اور مقررہ جرمانہ کے علاوہ اگر پچاس روپے زیادہ ادا کئے جائیں تو مشقت معاف ہو سکتی ہے۔ جب اس بات پر خیال کیا جاتا ہے کہ مرزا صاحب عرصہ سے علیل رہتے ہیں۔ سوائے پرہیزی غذا قلیہ چپاتی اور کوئی چیز نہیں کھاتے تو کہنا پڑتا ہے کہ اس قدر مصیبت اور مشقت برداشت کرنا مرزا صاحب کی طاقت سے باہر ہے بلکہ ہلاکت کا اندیشہ ہے۔ امید کی جاتی ہے کہ اگر سیشن بحہادر کی عدالت میں اپیل کی جائے اور اس مقدمے پر نظر ثانی ہو تو نہ صرف یہ موقوف ہو جائے۔“

صرف دہلی گزٹ اور دہلی اردو اخبار میں شائع خبروں سے ہی دلی کی دو طرح کی شبیہ نہیں دکھائی دیتی بلکہ 1850 کی خوبصورت بھی سنوری اور اپنے تہذیبی اور تمدنی اقدار کے عروج پر کھڑی عظیم دلی حقیقتاً انگریز اور ہندوستانیوں کے درمیان دو خانوں میں منقسم ہو چکی تھی۔ جب صحیح صادق کے وقت انگریزوں کی چھاؤنی میں فوجی مشق کے لئے بغل بجتا تو اسی وقت لاں قلعہ کا مشاعرہ اپنے شباب پر ہوتا اور چاوڑی بازار کی طوائفیں اپنارقص بند کر کے کوٹھے پر روش شمع دانوں کو بجھانے کی تیاری میں مصروف ہوتیں۔ ایک طرف نوجوان طوائفیں اور معمشقاں میں اپنے محبوب کے پہلو کو گرم کرنے کے لئے حجرے کا رخ کر رہی ہوتیں تو دوسری طرف چھاؤنی کے فوجی اپنی داڑھی کا شیو بنا کر اپنے دانت صاف کر کے جلدی جلدی فوجی ڈر میں پہن رہے ہوتے۔ وہ اپنے پاؤں میں لمبی جرا بیس پہنتے اور تیزی سے پر یہ گراونڈ کی طرف بھاگتے۔ انگریز حسیناً میں بھی اس ہنگامے میں اپنے بستروں سے انھوں کھڑی ہوتیں اور گھر سواری پر جانے کی تیاری کرنے لگتیں۔ کچھ عورتیں چھل قدمی کے لئے بھی نکلتیں۔ ان دونوں انگریز سوسائٹی میں سورج نکلنے کے بعد عورتوں کی گھر سواری اور چھل قدمی کو میعوب سمجھا جاتا تھا۔ جب دو گھنٹے بعد چھاؤنی میں فوجی اپناریڈ ختم کر رہے ہوتے تو دلی میں شعراء، طوائفیں اور ان کے عاشق اپنی نیند پوری کرنے کے لئے اپنے بستروں کا رخ کر رہے ہوتے۔

لیکن ان سب کے درمیان جب انگریز پاؤ روٹی مکھن اور بھنے ہوئے مرغ کے ساتھ اپنے ناشتے کی تیاری میں مصروف ہوتے تو غریب ہندوستانی، محنت کش عوام سورج نکلنے کے بعد اٹھ کر کام کی تلاش میں نکلنے کی تیاری کر رہے ہوتے۔ دھوپی جمنا کے گھاؤں کی طرف رخ کر رہے ہوتے۔ راج گھاٹ پر دھوپیوں کا مجھ بڑھنے سے قبل ہندو عقیدت مندان گھاؤں پر اشنان کر کے مندروں میں پوجا کرنے چلتے۔ راج گھاٹ کے کنارے مندروں میں اوپنی آواز میں مختلف طرح کے سنکرتوں کے اشلوک پڑھنے کی دلکش آوازیں سنائی دیتیں اور کئی طرح کے گھنٹوں کی سریلی آوازیں دل کو مودہ لیتیں۔ ٹھیک اسی وقت چڑی مارشکاری قدم شریف کے علاقے میں پرندوں کو پکڑنے کے لئے جال بچھا کر اس میں جو کے دانے ڈال رہے ہوتے تاکہ خوراک کی تلاش میں آنے والے پرندے ان کی جال میں پھنس جائیں۔ دوآبہ کی طرف سے آنے والے پھل فروش، غله فروش، دودھ دہی والے کسان پیدل اور بیل گاڑیوں سے اپنے سامان فروخت کرنے کے لئے سبزی منڈی کا رخ کر رہے ہوتے۔

صحح صادق کے بعد جب جامع مسجد، فتح پوری مسجد، زینت المساجد، کشمیری گیٹ کڑے والی مسجدوں سے اذان کی دل کو چھو لینے والی مترنم آوازیں گوختیں تو عام مسلم گھرانوں میں لوگ اپنے بستروں سے اٹھ جاتے۔ لوگ بہت تیزی سے وضو بنا کر مسجدوں کا رخ کرتے۔ اس درمیان نوکر اٹھ کر اپنا کام شروع کر دیتے۔ خس کی چکیں اٹھادی جاتیں تاکہ پائیں باغ میں فواروں اور خوبصورت پھولوں کا نظارہ کیا جاسکے۔ زیادہ تر خوشحال گھرانوں میں ناشتے کی تیاری شروع ہو جاتی۔ پیاز، ادرک لہسن کاٹے جانے لگتے۔ عورتیں شب خوابی کا لباس تبدیل کرتیں اور بچے مدرسے جانے کی تیاری میں مصروف ہو جاتے۔ 9 بجے جب انگریز تیار ہو کر اپنے دفتروں کا رخ کرتے اس کے دو گھنٹے بعد چاندنی چوک اور ٹیکا محل کے دو کاندار اپنی دو کانیں کھولنے کے لئے دکھائی دیتے۔ جتنی دیر میں ان علاقوں میں چہل پہل بڑھتی اس وقت تک انگریز اپنادن بھر کا کام ختم کر کے اپنے گھروں کو لوٹ رہے ہوتے۔ روزانہ چاندنی چوک کا

دلی بینک صبح 9 بجے کھل جاتا مگر اس میں پہلا ہندوستانی گاہک صبح 11 بجے سے قبل کبھی داخل نہیں ہوتا۔ یہ تھا 1850 کے دلی کا ایک منظر نامہ جس کو دیکھنے سے معلوم ہوتا ہے کیسے ایک زندہ شہر میں دو تہذیبیں پھل پھول رہی تھیں۔ (10)

عظمیں بغاوت کے اسباب:

1857 کی بغاوت پھیلنے کی ایک وجہ چلبی کا کارتوس ضرور ہو سکتی ہے۔ مگر ایک بڑی وجہ انگریزوں کا وہ مذہبی جنون بھی تھا جس کے لئے پورے ملک میں مشنریاں اور پادری بدنام ہو رہے تھے۔ واقعہ ہے کہ 1840 اور 1850 کے درمیان یورپ سے آنے والے کچھ انتہائی جنونی مشنریوں اور پادریوں نے ہندوستان میں تبدیلی مذہب پر کام کرنے کے لئے ایسٹ انڈیا کمپنی کو قائل کرنا شروع کر دیا تھا۔ تبدیلی مذہب پر کام کرنے کی شروعات 1800 میں فورٹ ولیم کالج کے قیام کے بعد ہی سے ہو چکی تھی جس کے اثرات اب نمایاں ہونے لگے تھے۔

پیشاور کا کمیشنر ہر برٹ بنجامن ایڈورڈز 1819-1868 Herbert Benjamin Edwardes جس نے بہت لیقینی طور پر لکھا کہ انگلینڈ کو یہ پوری سلطنت ہی اس لئے حاصل ہوئی ہے کہ وہ پروٹستنٹ ہیں۔ وہ بہت جنونی قسم کا منتظم اور سخت گیر پادری تھا۔ پہلی انگریز سکھ جنگ میں اس کی انتہائی ظالمانہ کامیابی کے لئے اسے متنان کا ہیر و بھی کہا جاتا ہے۔ ”اس کا کہنا تھا کہ سلطنت دینے والا خدا ہی ہے اور یہ کہ انگریزوں کو یہ اس لئے عطا کی گئی ہے کہ انہوں نے عیسائی مذہب کی حقیقی روح کو محفوظ رکھا۔ وہ یہ بھی کہتا تھا کہ عیسائیت کو پھیلانے کی جتنی کوششیں انگریزی سرکار کرے گی ان کی سلطنت دن دونی بڑھتی ہی چلی جائے گی“ (11)۔

بغادت کی ایک وجہ شہنشاہ بہادر شاہ ظفر کے ولی عہد کی تقرری نہ ہونا بھی ہو سکتی ہے۔ 1856 میں ولی عہد مراز اخ المک بہادر کی ناگہانی وفات کے بعد انگریزوں نے فیصلہ کیا کہ اب نیا ولی عہد مقرر نہیں کیا جائے گا اور مغل بادشاہ بہادر شاہ ظفر کو معزول کر کے انگریزی عملداری میں ملالیجاۓ گا۔ لارڈ کینگ کو یہ پتہ نہیں تھا کہ بادشاہ ظفر کو معزول کرنے کے فیصلے کا

کتنا خطرناک اثر ہو سکتا ہے۔ وہ صرف 6 ماہ قبل ہندوستان آیا تھا۔ کلکتہ سے بہت دور ہندوستان کے شمال مغربی علاقوں میں اس خبر کو بہت برے انداز میں قبول کیا گیا۔ اس کا یہ فیصلہ اس کے ہندوستانی رعایا کے چند بات سے بالکل مختلف تھا۔ انگریز ان خطرات کو نہیں بھانپ سکے جوان کے آس پاس منڈلار ہے تھے اور نہ ہی ان کا سہی اندازہ لگا سکے۔ ان کا تفخر اور غرور حکمرانی نے ان کو ملک کے صحیح حالات سمجھنے اور اس کے متعلق کوئی معلومات حاصل کرنے کی خواہش کو ختم کر دیا تھا (12)۔

فروری 1856 میں جس بدجنمہ طریقے سے لکھنؤ کی ہر دعا زیر ریاست پر غاصبانہ قبضہ کیا گیا تھا اس سے بھی شمالی ہندوستان کے عوام میں غم و غصہ کی لہر دوڑ گئی تھی۔ یہ جو الگھی اندر اندر اہل رہی تھی اور مولوی محمد باقر کے طنزیہ لفظوں میں دیکھا جائے تو بہت ہی حکمت عملی اور جرأت مندی میں ماہر انگریزان بھڑکتے ہوئے شعلوں سے بالکل بے خبر تھے۔ ایسٹ انڈیا کمپنی لارڈ ڈاہوزی کے زمانے سے ہی دیسی ریاستوں کو ختم کرنے کا کام شروع کر چکی تھی۔ ایسٹ انڈیا کمپنی کی جانب سے درجنوں ریاستوں کو لارڈ ڈاہوزی کی پالیسی کے مطابق ختم کیا جا چکا تھا جس کا ملک میں بہت برا اثر پڑا۔ ان تمام معزول ریاستوں کے راجہ اور نواب سخت ناراض تھے۔ جب پورے ملک میں ایک ساتھ انقلاب شروع ہو گیا اور سپاہیاں ہندنے انگریزوں کو بتا ہی کے دہانے پر پہنچا دیا تو مولوی باقر بھی انگریزوں کو ظفر کرنے سے باز نہیں آئے۔ وہ 31 مئی 1857 کے شمارے میں کہتے ہیں ”اب کہاں ہیں الگکش میں اور فرینڈز آف انڈیا۔۔۔ اور وہ لنترا نیاں حکومت اور حکومت داناوں الگکستانيوں کی اب دیکھیں کہ شہر دیہات ہندوستان کے بے جرأتوں اور نادانوں نے اور بے عزموں اور بے بندوبستوں نے ان کے اہل حکمت والیں جرأت صاحبان عزم و انتظام کو کس نوبت پر پہنچایا۔“

اگر ایک جملے میں 1857 کی پہلی جنگ آزادی کو بیان کرنا ہو تو کہا جا سکتا ہے کہ یہ ایک بے ڈنڈے کی فوج تھی جن میں شریک مختلف طرح کی ٹکڑیوں کے مقاصد مختلف تھے۔ اگر ridge پر بہت معمولی تعداد میں موجود انگریز فوجیوں کو ہندوستانی سپاہیوں نے بھاگا دیا ہوتا

تو اس جنگ کی صورت حال مختلف ہوتی۔ انگریز روزانہ اس لڑائی میں ہار رہے تھے۔ ٹھیک اسی طرح ہندوستانی سپاہی روز نئے سرے سے بدال ہو رہے تھے۔ انہیں انگریزوں کو شکست نہ دے پانے کی مسلسل ناکامی نے ماپوس کر دیا تھا۔ کاش ہندوستانی فوج کو یہ معلوم ہوتا کہ رتنچ پر موجود مٹھی بھر انگریز کتنے دردناک کرب اور ناکامی سے گزر رہے تھے۔ لیکن ہندوستانی فوج کی ناکامی کی ایک بڑی وجہ جاسوسی کا وہ جاہاں تھا جو سپاہ ہند اور قلعہ کے اندر تک انگریزوں نے پھیلا رکھا تھا۔ ہر وہ شخص جو انگریزوں کی جاسوسی میں سپاہ ہند کی رپورٹیں انگریزوں تک پہنچا رہا تھا وہ چت اور پٹ دونوں طرح اپنی فتح یقینی بنانا چاہتا تھا۔ اگر انگریز جیت گئے تو انہیں ان کی کارکردگی کا انعام ضرور ملے گا اور ہندوستانی سپاہ کامیاب ہوئے تو وہ بڑے عہدے پر فائز تھے ہی۔ وہ فوج کیسے جیت سکتی ہے جس کے کمانڈر کی بیوی جاسوس ہو، وزیر اعظم جاسوس ہو، دیوان اور خزانچی جاسوس ہو۔ اس کے علاوہ قلعہ سے بہت سے قرابت دار انگریزوں کی جاسوسی میں ملوث تھے۔

دہلی اور اطراف دہلی میں انگریزوں کے جاسوسوں کی تعداد تقریباً 500 تھی۔ مگر ان میں خاص طور سے ملکہ زینت محل، وزیر اعظم حکیم احسن اللہ خاں، وزیر مرزہ الہی بخش، قلعے کا خاص محافظ خواجہ سراج محبوب علی خاں کے نام شامل تھے۔ شہنشاہ ظفر کا داروغہ بارود اور ان کا مقرب خاص مولوی رجب علی وہ اہم جاسوس تھا، جسے بعد میں انگریزوں نے خان بہادر ارسلان جاہ کے خطاب کے ساتھ ہی جگراوں کی جا گیز بھی دی (13)۔

اپنے موٹاپے کے لئے مشہور ریز یڈی کا میرنشی جیون لال دلی میں موجود جاسوسوں کا سراغنہ تھا (14)۔

میرنشی جیون لال اپنی سنگ مرمر کی سفید ہویلی کے تہہ خانے میں بیٹھ کر جاسوسوں کی رپورٹوں کو واپس کر کے انگریزوں کے پاس بھیجنتا تھا۔ ہندوستانی سپاہ کے کمانڈر مرزہ امغل کو اس کی جاگاری ہو گئی تھی۔ انہوں نے اس کی ہویلی پر چھاپہ مار کر اسے لوٹ لیا۔ مگر وہ تہہ خانے میں موجود میرنشی جیون لال تک نہیں پہنچ سکے۔

عظمیم بغاوت میں مولوی محمد باقر کارول:

مولوی محمد باقر بہت بے باک اور دلیر صحافی تھے۔ وہ اس عظیم بغاوت میں ہندوستانی سپاہیوں کا کھل کر ساتھ دے رہے تھے۔ ہندوستانی سپاہ کی ابتدائی کامیابیوں سے مولانا کا مزاج بالکل بدل گیا تھا۔ ان کے اندر انگریزوں کی دوستی کا جذبہ یکسر معدوم ہو گیا۔ ان کے دل کے نہایا خانے سے وہ خواہشات باہر آ کر محلے لگیں جس میں ملک کو انگریزوں کی ناپاک ذات سے پاک کرانے کی مہم انگڑائیاں لے رہی تھیں۔ انہیں اللہ کی نصرت اور غیبی امداد کے تعلق سے بہت گہرائیں ہو چکا تھا۔ مگر انہوں نے آخر تک ان حقائق کا اعتراف نہیں کیا کہ جنگیں تنیکی برتری اور ایمانداری سے جیتی جاتی ہیں۔ جنگوں کی برتری اور کامیابی میں دعاوں اور کرامتوں کا صرف اتنا ہی دخل ہے کہ اگر سپاہی مخاذ پر جاں بازی سے ڈٹے ہوئے ہیں تو ان پر اللہ کی نصرت یقینی ہے۔

یہ انگریزوں کی خوش قسمتی ہی تھی کہ جنگ آزادی کے دوران ہندو مسلمانوں کے درمیان تیزی سے منافرت پھیلنے لگی۔ گائے کا ذیجہ، جہاد اور ہندوستان میں اسلامی حکومت کے قیام جیسے جملے ہندوؤں کے دلوں میں مخاصمت کا باعث بن رہے تھے۔ اگست 1857 میں جب جنگ آزادی کی یہڑائی ہاری جارہی تھی علماء اور رضا کار مسلم سپاہیوں نے عید الاضحیٰ کے موقع پر بادشاہ بہادر شاہ ظفر کی سخت ممانعت کے باوجود گائے کی قربانی کرنے کی ضد شروع کر دی۔ وہ کسی قیمت پر بادشاہ کے گائے کے ذیجہ کی ممانعت کا حکم ماننے کے لئے تیار نہیں تھے۔ جیسا کہ مولوی باقر نے 28 جولائی 1857 کو لکھا ”ٹوکن سے آئے ہوئے غازی اس پر اڑے ہوئے تھے کہ وہ جامع مسجد کے سامنے کھلے میدان میں عید کے دن گائے کی قربانی کریں گے۔ انہوں نے یہ بھی کہا کہ اگر ہندوؤں نے اس کی مخالفت کی تو وہ انہیں بھی مارڈالیں گے اور ہندوؤں سے حساب چکانے کے بعد وہ فرنگیوں کو ختم کر دیں گے۔ ان کا کہنا تھا کہ اگر ہم کو مذہب کے لئے شہید ہونا ہے تو ہم کو شہادت کا درجہ ایک ہندو کو مار کر بھی اسی طرح حاصل ہو سکتا ہے، جیسا کہ ایک فرنگی کو مار کر (15)۔“

اس سے دس دن قبل ہندو سپاہیوں نے پانچ مسلم قصائیوں کو گائے ذبح کرنے کے الزام میں مارڈا لاتھا۔ بہادر شاہ ظفر کو صرف یہ دکھ تھا کہ ان جنوں مجاهدین نے اس قومی ہم آنگی اور ہندو مسلم تجھبی کی کاشت کوتاہ کر دیا تھا جسے ان کے اجداد نے صدیوں میں بڑی محنت سے تیار کی تھی۔ آخر بادشاہ نے حکم دیا کہ اگر کسی نے گائے کی قربانی کی تو اسے توپ سے اڑا دیا جائے گا۔ اس خبر کو ایک جاسوس رام جی داس شیر دل سنگھ علی پور نے 19 جولائی 1857 کو اپنی رپورٹ میں پکھیوں لکھتا ہے۔ ”گاؤں کشی ہوئی تھی۔ سات آدمی مارے گئے۔ بادشاہ نے حکم دیا ہے جو گائے کشی کرے گا توپ سے اڑا دیا جائے گا۔ سکھوں نے اور تملکوں نے بندوق رکھ دی ہے کہ اگر گائے کشی ہوگی تو ہم نہیں لڑیں گے اور بادشاہ نے حکم دیا۔ قصائیوں کو پہرے میں رکھو۔ کسی نے نہیں مانا اور اس کو مارڈا۔ حکم تملکوں کا ہے بادشاہ کی کوئی نہیں سنتا۔ ادھر غدر ہو رہا ہے۔ دہلی شہر بر باد ہو گیا۔“ (16)

اعلان جہاد کے بعد عظیم بغاوت کا کمزور ہونا

جہاد اور اسلامی حکومت کے قیام جیسے اچھلتے ہوئے جملوں نے ہندو سپاہ کے ساتھ ساتھ اعلیٰ ذات کے ہندو شہریوں کے دلوں میں بھی خوف کا اضافہ کیا۔ ہندو سپاہ میں بھی زیادہ تر اعلیٰ ذات کے برہمن تھے۔ اس معاملے میں دہلی اردو اخبار نے متوازن روایہ اختیار کرتے ہوئے دونوں کے اتحاد کو وقت کی ضرورت بتایا۔ مولوی محمد باقر نے جیسے ہی دیکھا کہ ہندو مسلم منافر سے حالات بے قابو ہوئے جا رہے ہیں تو 31 مئی 1857 کے شمارے میں اخبار نے اتحاد کے حوالے سے کسی نامعلوم مولوی صاحب کی تقریر کی رپورٹ کی۔ یہ تقریر کسی نامعلوم مولوی صاحب کے حوالے سے ضرور تھی مگر ان میں ظاہر کئے گئے خیال و فکر کو دیکھنے سے معلوم ہوتا ہے کہ یہ مولوی محمد باقر کے خود کی تحریکی۔ اس رپورٹ میں ہندوستان کے تمام رئیسوں، جا گیرداروں اور راجاوں کو تلقین کی گئی ہے کہ وہ وقت کا تقاضہ سمجھیں اور اتحاد اور تجھبی کا ساتھ دیں۔ اگر ان انگریزوں کے دھوکے میں آگئے تو ملک کے ہندو مسلمان سب ایک دن افسوس

کریں گے۔ 14 جون 1857 کے شمارے میں اخبار لکھتا ہے۔ ”ہندوؤں اور مسلمانوں کو اپنے
اپنے مذہبی اختلافات ختم کر دینے چاہئیں، کیوں کہ جہاں سلطنت کا زوال پاوے گے وہاں
تنازعات مذہبی رعایا کو پاوے گے۔“

جنگ آزادی کے متوا لے ہندو مسلمان بہت جانبازی سے نبرد آزماتھے۔ اس جنگ
میں اگر علماء نے اپنے مذہبی جوش کو شامل نہیں کیا ہوتا تو شاید لڑائی کا رخ بہتر ہوتا۔ یہی وہ وقت تھا
جب علماء نے جہاد کا فتویٰ دے دیا۔ کیم مارچ کو شاہ جہاں پور میں سب سے پہلے مولوی سرفراز علی
نے جہاد کا فتویٰ دیا۔ فتوے کے الفاظ کچھ اس طرح تھے۔

”استفتا۔ کیا فرماتے ہیں علمائے دین اس امر میں کہ انگریزوں پر چڑھائے ہیں اور
اہل اسلام کے جان و مال کا ارادہ رکھتے ہیں اس صورت میں اب اس شہر والوں پر جہاد فرض ہے
یا نہیں؟ اور جو لوگ اور شہروں اور بستیوں کے رہنے والے ہیں ان پر بھی جہاد فرض ہے یا نہیں؟
بیان کریں۔“

جواب۔ در صورت مرقومہ فرض عین ہے۔ اوپر اس شہر کے تمام لوگوں کے اور
استطاعت ضرور ہے اس کی فرضیت کے واسطے چنانچہ اب اس شہر والوں کو طاقت مقابلے اور
لڑائی کی ہے اور یہ سب کثرت اجماع افواج کے اور مہیا کر اور موجودہ ہونے آلات حرب کے
تو فرض عین ہونے میں کیا شک رہا؟ اور اطرافِ حول کے لوگوں پر جو دور ہیں، باوجود خبر کے
فرض کفایہ ہے۔ ہاں اگر اس شہر کے لوگ عاجز ہو جائیں مقابلہ سے یاسٹی کریں تو اس صورت
میں ان پر بھی فرض عین ہو جائے گا۔ (17)

مفتش صدر الدین آزر دہ جیسے قابل اور جہاں دیدہ عالم نے مجاهدین کی ایک نجی فوج بنا
لی اور اپنے ہاتھ پر بیعت کرائی۔ مفتش صدر الدین آزر دہ کے انگریزوں سے بہت گہرے مراسم
تھے اور ان کے بارے میں سرسید کا خیال تھا ”عقل مندوں میں سب سے عقل مند“ تھے۔ وہ
ارسطو کی مہارت کو آسمان سے زمین کی خاک میں ملانے والے دانشور تھے۔ وہ ایک شاعر اور

بزم شعراء کے سر تاج تھے۔ لال قلعہ اور ریزیڈنسی دونوں میں کامیابی سے ثالث کارول نجھانے والے نہایت قابل عزت شخصیت کے مالک تھے آزردہ۔ انہوں نے بھی جہاد کی حمایت کی۔ مولانا نفضل حق خیر آبادی، سید کفایت علی کافی، مولانا الیاقت اللہ آبادی اور مولانا احمد اللہ مدراسی کے علاوہ بڑی تعداد میں علماء اور فضلاء اس انقلاب میں کوڈ پڑے۔

سر سید کے لفظوں میں ”تحریک جہاد نے اس دور کے اکثر دانشوروں، شاعروں اور علماء میں اپنے انتشار کیا (18)“،

علمانے اس بغاوت کے ذریعے انگریزوں کو ملک سے بھگانے کے ایک سنہرے موقع کے طور پر دیکھا۔ مگر ان کی کم عقلی اور مذہبی جوش جنون نے ہندو مسلمانوں کے درمیان منافرت کی جود یوار کھڑی کر دی اور اس منافرت نے اتنے بڑے انقلاب کو بے اثر کر دیا۔ ان کی ناقص حکمت عملی نے سب کچھ ختم کر دیا۔ ایسا نہیں تھا کہ علمائی جانب سے جہاد کا فتویٰ دئے جانے سے قبل جنگ آزادی کی اس رضا کارانہ خود سپردگی میں مسلمانوں کی حصے داری نہیں تھی۔ اس فتوے سے قبل بھی بڑی تعداد میں مسلم سپاہ اس جنگ میں شریک تھے۔ فتوے کے بعد مسلم رضا کار بڑھے ہوں سکتے ہیں مگر اس نے معاملے کو بہت خراب کر دیا۔ انگریزوں کو سکھوں، جاؤں اور راجپوتوں کو یہ باور کرانے کا موقع مل گیا کہ ہمارے جاتے ہی یہاں اسلامی حکومت قائم ہو جائے گی اور تم ایک اسلامی حکومت کے زیر اثر ہو گے۔ غالباً راجپوتانے میں زیادہ تر ریاستیں اسی خوف سے شریک جنگ نہیں ہوئیں۔ سکھ قوم کی بڑی آبادی نے جنگ آزادی کی مخالفت ہی نہیں کی بلکہ سپاہیانہ طور پر دوبارہ انگریزوں کے ساتھ مل کر دیلی پر یورش کی اور انگریزوں سے زیادہ سختی سے دلی والوں سے نینٹے کی بہت دکھائی۔

جہاد اور اسلامی حکومت کے قیام جیسے احتجانہ فصلے کو اس زمانے میں صرف ایک آدمی سمجھ سکا اور وہ تھا سید احمد خاں جس نے علماء کے فتوے کو پوری طرح خارج کر دیا اور اپنی کتاب ”اسباب بغاوت ہند“ میں لکھا کہ آنے والے دنوں میں اس کا کتنا خراب اثر ہندوستان پر پڑے

گا۔ سر سید بہت واضح انداز میں لکھتے ہیں۔ یہاں فتویٰ کے متعلق ان کے دعوے کو ہو ہو نقل کرنا ضروری ہے۔

”دلی میں جو جہاد کا فتویٰ چھپا وہ ایک عمدہ دلیل جہاد سمجھی جاتی ہے۔ مگر میں تحقیق سنائے اور اس کے اثبات پر بہت دلیلیں ہیں کہ وہ محض بے اصل ہے۔ میں نے سنائے کہ جب فوج نمک حرام میرٹھ سے دلی میں گئی تو کسی نے جہاد کے باب میں فتویٰ دیا کہ جہاد نہیں ہو سکتا اگرچہ اس سے پہلے فتویٰ کی میں نے نقل دیکھی ہے مگر جب کہ وہ اصل فتویٰ معدوم ہے تو میں اس نقل کو نہیں کہہ سکتا کہ کہاں تک لاائق اعتماد کے ہے۔ مگر جب بریلی کی فوج دلی میں پہنچی اور دوبارہ فتویٰ ہوا جو مشہور ہے اور جس میں جہاد کرنا اواجب لکھا ہے بلاشبہ اصلی نہیں چھاپنے والے اس فتویٰ نے جو ایک مفسد اور نہایت قدیمی بذات آدمی تھا جالموں کے بہکانے اور رونگلانے کو لوگوں نے نام لکھ کر اور چھاپ کر اس کو رونق دی تھی بلکہ ایک آدھ مہر ایسے شخص کی چھاپ دی تھی جو قبل غدر مرچکا تھا مگر مشہور ہے کہ چند آدمیوں نے فوج باغی بریلی اور اس کے مفسد ہمراہیوں کے جبرا اور ظلم سے مہریں بھی کی تھیں۔ (19)۔“

کرامتوں کا انتظار

جنگ آزادی کی اس پہلی لڑائی کو جہاد کا نام دینے والے صحافی مولوی محمد باقر بہت حوصلہ اور جذبائی انداز میں 11 مئی کی واردات اور واقعات کو پیش کرتے ہیں۔ انہوں نے دن بھر تیزی کے ساتھ شہر کی گلیوں میں دوڑ کر رپورٹنگ کی۔ دوسو سال قبل اسپاٹ رپورٹنگ کی وہ انوکھی مثال تھی۔ انہوں نے 17 مئی کو بہت قیمتی شمارہ نکالا۔ جنگ آزادی کی اس لڑائی میں دلیل اردو اخبار کے اس شمارے کی چشم دید رپورٹنگ کی تاریخی حیثیت ہے۔ انہوں نے بہت سرعت سے انگریزوں کی شکست پر انہیں خدا کی ناراضگی سے جوڑ دیا کہ یہ دیکھ کر حیرانی سے دل بوجھل ہو جاتا ہے۔ ان کی رپورٹنگ میں کرامتوں کی بھی جھلک دکھائی دینے لگی تھی۔ انہوں نے خبروں

میں حوالوں کے لئے کہا جاتا ہے سنا جاتا ہے جیسے جملے استعمال کرتے ہوئے مجاہدین کی حوصلہ افزاںی کے لئے غیر حقیقی، کراماتی و برکاتی، قومی اپلیکیشن، دلیلیں اور بزرگوں کے اقوال اور شرعی اقوال جیسی خبروں کو وسیع پیمانے پر پلانٹ کیا۔ ایک اعتدال پسندانہ صحافی کے بر عکس وہ خود بھی جنگی تحریک یا کرنے لگے۔ ان کی خبروں کو پڑھنے سے ایسا معلوم ہوتا ہے جیسے وہ خود بھی ایک فریق ہیں۔ صرف مولوی باقر ہی نہیں بلکہ انگریزوں میں بھی کچھ افراد یہیں تھے جو خدا کی مدد کی امید لگائے ہوئے تھے اور انہیں بھی خدا کی کرامتوں پر یقین تھا۔ ایک انگریز جرنل ایڈورڈ کمپ ولی جورج پر تعینات تھا اپنی بیوی کو لکھتا ہے۔ ”وہ خدا ہی ہے جو ہماری مدد کرے گا۔ اصلی امن و سکون اس کی مدد میں پوشیدہ ہے۔ مجھے بھروسہ ہے کہ خدا کا سایہ ہمارے سر پر ہے۔ اور وہ ہمیشہ اپنا فرض ایمانداری اور بہادری سے پورا کرنے کی طاقت دے گا۔ مجھے یہاں کے دوسرا فوجیوں کی طرح مرے ہوئے باغیوں کی تعداد کیکھ کر کوئی خوشی نہیں ہوتی ہے۔ وہ بھی خداوند کے بنائے انسان ہیں۔“ (20)

ایک رپورٹ میں مولوی محمد باقر لکھتے ہیں۔ ”اے سپاہ دلیراۓ تلنگان! بیشتر تاریخوں میں جس طرح سلطنت ہائے سابقہ میں کارنامہ ہائے شجاعان زماں گزشتہ یادگار ہیں کہ تاریخ قدیمہ ہند میں خاندان یادو نو شی میں بھیم وارجن وغیرہ بہادری میں یادگار ہیں اور اعلیٰ ہذا القیاس تو ارنخ فارسی میں شجاعت رستم و ساما اور سلطنت اہل اسلام میں فتوحات حضرت صاحب قرآن امیر تیور گاں اور دلیرانہ فوج چنگیز خاں اور بہادران ہلاکو خاں و افواج نادریہ تو اریخوں میں لکھے چلے آتے ہیں اور آخر زمانے کے لوگوں کی بہت کو بڑھاتے ہیں اور جرأت کو ترقی دیتے ہیں۔ اسی طرح یہ معزکہ تمہارا بھی تو اریخوں میں لکھا جائے گا اور صفحہ عالم پر کارستمنہ تمہارا یادگار رہے گا کہ اس بہادری اور جواں مردی سے تم نے ایسے اولو العزم اور متکبر سلطنت کے کروفر اور غور کو توڑا ہے اور ان کی نیخت فرعونی اور غور شدادی کو یکسر خاک میں ملا دیا ہے۔۔۔“ (21)

اسی سلسلے میں مولوی باقر کے فرزند اور اخبار کا کام دیکھنے والے ان کے لاکن و فاقہ

صاحبزادے مولانا محمد حسین آزاد نے 'تاریخ انقلاب عبرت افریقا' کے عنوان سے ایک نظم لکھی جس میں کہا گیا ہے کہ کیسے خداوند تعالیٰ نے مغرو فرنگیوں کا منہ کالا کیا اور ان کی حکمت و دانائی کو خاک میں ملا دیا۔ آزاد کی یہ نظم دہلی اردو اخبار میں 24 مئی 1857 کے شمارے میں شائع ہوئی تھی۔ ایران سے بہادر شاہ ظفر کے مطالبے پر امدادی فوج کے آنے کی فرضی رپورٹنگ اس وقت دہلی سے نکلنے والے سارے اخباروں نے کی۔ دہلی اردو اخبار کے 23 اگست 1857 کے شمارے میں مولوی محمد باقر لکھتے ہیں۔ "بعض لوگ آسندگان طرف پیشادور و پنجاب بیان کرتے ہیں کہ لشکر ایران اٹک تک پہنچ گیا ہے۔ اگرچہ اس کا وثوق تصدیق ہم کو نہیں ہے لیکن بطريق گپ جو سننا گیا لکھا گیا۔ کیوں کہ ممکنات سے کچھ مجال نہیں کہ بالکل کذب کا حکم قائم کیا جائے اور صرف جھوٹ تصور کیا جاوے۔ لیکن اب حال لوگوں کا یہ ہو گیا ہے کہ کسی خبر پر لوگوں کو یقین و اعتماد نہیں ہو سکتا اور تعریف خبر میں سے حق اجمال صدق، حذف کی جاوے تو بجاو زیباء ہے۔"

13 ستمبر 1857 کے شمارے میں ایرانی فوج کے دہلی آنے کی ممکنہ خبر پکھا اس انداز سے پیش کرتے ہیں۔ "بعض لوگ پھر کہتے ہیں کہ لشکر ایران ذرہ یولان و بے بے نائی سے اتر آیا۔ امیر دوست محمد خاں نے بخوبی ان کو راستہ دے دیا۔ لیکن بمحض مثل مشہور ہندی کی کہ "بامن جیبی ہی پیتاوے" یعنی بندے کو جب یقین ہو جب کچھ آثار سامنے آؤں مگر اور طرح کے آثار، البتہ ایک قسم کا یقین دل کو اثر کرتا ہے کہ فوج ایران البتہ آوے آسندہ العلم اللہ والحکم اللہ۔" 31 مئی 1857 کو دہلی اردو اخبار میں مولوی محمد باقر لکھتے ہیں کہ ایک دن جب دہلی میں خبریں جمع کرنے کی غرض سے گھوم رہے تھے انہوں نے دیکھا میگریں کے قریب ایک مولوی صاحب تقریر کر رہے ہیں۔ اس تقریر کو وہ من و عن نقل کرتے ہیں۔ "ایک بزرگ قریب میگریں کے کہر ہے تھا۔ گروہ مسلمانو! مبارک ہو تم کو دین اسلام کی ترقی تمہیں لازم ہے کہ یقین اپنا درست رکھو خداۓ تعالیٰ کی قدرت کو اور عزت کو بحق جانو قرآن میں مضمون واللہ العزت و الرسول (منافقون - 7) دیکھو اور عظمت نصاری اور اعتقاد کلمات اور تدبیرات وزورو فریب

نصاریٰ پر تنقیہ و اعتماد نہ رکھو جس خداوند تعالیٰ نے ان کو ایسی مت دے جس کا آناؤ فاناً میں یہ نتیجہ ظاہر ہوا اور ایک ایک ادنیٰ آدمی کو یہ حوصلہ عطا کیا جس سے یہ تمنا یا ہوا وہ قادر الاطلاق کیا اب ان کی رائے اور تدبیرات پر تمہیں غالب نہیں۔“ مگر یہ جوش بہت دنوں تک قائم نہیں رہ سکا۔
دہلی کی تباہی

جب ہم سر سید کے اس فہم و فراست کا جائزہ لیتے ہیں تو یہ معلوم ہوتا ہے کہ اس آدمی کا ذہن کتنا بالغ اور وسیع تھا اور یہ کہ وہ کتنا دور تک سوچ سکتا تھا۔ سر سید نے نہایت دیانتداری کے ساتھ یہ فیصلہ کیا کہ اس وقت انگریزوں کے خلاف تصاصم کا راستہ اختیار کرنا لا حاصل ہے۔ ہمیں اس کا تجزیہ کرتے ہوئے ہمیشہ اس بات کا خیال رکھنا چاہئے کہ سر سید کے پیش رو مرزا غالب تھے جو ٹھیک اسی فکر کے پیکر تھے اور یہ کہ ان کا ہمارے سر سید پر کتنا گہرا اثر تھا۔ اس وقت جب سر سید بخوبی میں قیام پذیر تھے۔ مرزا غالب دہلی میں اپنی حوالی میں بیٹھے یہ سوچ رہے تھے کہ کس طرح بہار اور یوپی کے یہ بے ترتیب تشدد پسند اجڑا اور غیر مہذب تلنگے ان کے خوبصورت شہر کو انتہائی بے رحمی سے تباہ و بر باد کر رہے ہیں۔ یہ سپاہی صرف انگریزوں کو ہی نہیں مار رہے تھے۔ بلکہ موقع ملتے ہی شریف اور مہذب لوگوں کے گھروں کو بھی لوٹ لیتے اور شریف عورتوں کو پریشان کرتے۔ دلی شہر بد نظمی، غنڈہ گردی اور لوٹ مار کا سینٹر بن چکا تھا۔ جس کی تفصیل مرزا غالب کی تاریخی دستاویز دستیبوأ اور مولوی محمد باقر کی بعد کی اخباری روپوں میں واضح طور پر درج ہے۔ غالباً اپنی حسین اور پیاری دلی کی تباہی پر ماتم کننا تھے۔ وہ اس دلی کو زندہ رکھنا چاہتے تھے، جہاں انگریزوں کے ساتھ ہندو اور مسلمان سمجھی خوش و خرم رہا۔ شپش پذیر تھے۔ یہ لوگ ایک طرح کی ریخت بولتے تھے اور ان کی تہذیب تقریباً ایک جیسی تھی۔ یہ غالباً کا تصور نہیں ہے۔ بلکہ دلی تھی ہی ویسی۔ دہلی ہمیشہ احساس اعلیٰ طرفی Complex Superiority کی شکار رہی ہے۔

دنیا کا سب سے بہترین شہر دہلی، خوبصورت عورتوں والا شہر دہلی، نفیس اور خالص اردو

بولے جانے والا شہر دہلی، وہ عظیم دہلی جہاں لال قلعہ اور جامع مسجد ہے اور میا محل، مگلی بلاقی بیگم اور سیتا رام بازار واقع ہے۔ ان گلیوں اور کوچوں میں بننے والے لوگوں کی انسانیت اپنے عروج پر تھی۔ یہ انسانیت زبان دافنی اور تہذیبی اقدار سے آگے بڑھ چکی تھی۔ یہ وہی انسان پرستی تھی جس نے دہستان دلی لکھوائی اور اس نے یہ ثابت کیا کہ اردو شاعری میں میر، غالب اور مومن ہی اچھے شاعر ہیں۔ پنہنہ کے شاد عظیم آبادی کا کوئی معیار نہیں ہے اور آگرے کے نظیر اکبر آبادی صرف غیر مہذب گوئیا ہیں۔ ایک ایسی فضنا بنائی گئی، ایک ایسا ذہن تیار کیا گیا، جس میں یہ بات ابھر کر سامنے آئی کہ ”جس نے دہلی نہیں دیکھی یا جودہ ملی میں نہیں رہا وہ زبان داں نہیں ہو سکتا۔ جامع مسجد کی سیڑھیاں دہستان زبان تھیں اور قلعہ مغلی کی زبان فصاحت کی جان تھی (22)۔“

صرف غالب ہی نہیں بلکہ پوری دہلی باہر سے آنے والے سپاہیوں کو پوریے اور جاہل تنگا کہتی تھی۔ تنگا بمعنی اجد نوار اڑیرے ایک ایسا ہتک آمیز لفظ تھا جو اپنے ہی ملک کے دوسرے خطے کے شہریوں کے لئے استعمال کیا جاتا تھا۔ تنگا دلی کے لئے بالکل اجنبی تھے۔ ان کی زبان اور رہن سہن بھی مختلف تھا۔ غالب دستبویں لکھتے ہیں۔

”شہر حاکموں سے خالی اور بندہ ہائے بے خدا وند سے بھرا ہوا۔ جیسے باغ باغیاں سے خالی اور درختان بے شرستے پر ہوٹیرے ہر قسم کی پابندیوں سے اور سوداگر محصول ادا کرنے کی ذمہ داریوں سے آزاد۔ گھر ویرانے معلوم ہوتے ہیں اور مکانات خوان مفت کا حکم رکھتے ہیں۔ جو لوگ گمانی کے گوشے میں چھپے ہوئے تھے وہ گروہ درگروہ خبجو بکف اپنی آرائش اور بے شری کا مظاہرہ کرتے پھرتے ہیں (23)۔“

”وہ کم رتبہ لوگ سارا دن مٹی بینچنے کے لئے زمین کھو دتے تھے ان کو مٹی میں سونے کے کلکڑے مل گئے اور جن لوگوں کی مخلص میں آتش مگل سے چراغ روشن رہتے تھے انہیں ہیرے گھروں میں ناکامی و نا مرادی کے غم میں بنتلا ہیں۔ ناز نینان شہر کا زیور بزرگ اور سیہ کا رہنگوں

کے قبضے میں ہے۔ ان بے سر و پال لوگوں میں غور اس حد تک سما گیا ہے کہ ان کی حرکات کو دیکھو تو معلوم ہو گا کہ کچھ بگولے چکر کھاتے پھر رہے ہیں اور چھپھورے ہر وقت اس طرح ناز و خود نمائی میں محو ہیں۔ گویا پانی کی سطح پر کچھ تنکے ہے چلے جا رہے ہیں، بڑے بڑے عالموں اور ناموروں کی آبرو مٹی میں ملا دی گئی اور جن لوگوں کے پاس نہ دولت تھی نہ عزت وہ بے اندازہ زر و جواہر و عزت و آبرو کے مالک ہیں۔ جس کا باپ گلیوں کی خاک چھانتا پھرتا تھا وہ ہوا کو اپنا خادم سمجھ رہا ہے۔ جس کی ماں پڑو سی کے گھر سے آگ مانگ کر لاتی تھی وہ آگ پر حکم چلانے کا معی ہے (24)۔

دہلی اردو اخبار کے 17 مئی کے تاریخی شمارے میں مولوی محمد باقر نے باہر سے آنے والے ان سپاہ کا ”اے سپاہ دلیر۔ اے سپاہ تلنگان“ جیسے الفاظ کا استعمال کر کے خیر مقدم کیا تھا۔ لیکن دوسرے ہی ہفتے کے اخبار میں انہوں نے جو خبر لکھی اس سے ظاہر ہوتا ہے کہ وہ ان لوگوں سے بہت جلدی تگ آگئے تھے۔ 24 مئی 1857 کے شمارے میں انہوں نے تاسف کا اظہار کرتے ہوئے لکھا۔

”ساری رعایا اس لوت مار سے تگ آچکی ہے۔ شہر کے رئیسوں اور امیروں کے لئے سخت خطرہ ہے اور پورا شہر بتاہ ہو رہا ہے۔“
جب کہ وہ 23 اگست 1857 کے شمارے میں بہاری گنواروں کی کاہلی کی زبردست شکایت کرتے ہیں۔ وہ یہاں تک کہتے ہیں کہ ان سپاہیوں نے طوائفوں کے کوٹھوں کو ہتھیا لیا ہے۔ دہلی آنے والے سپاہیوں کے متعلق ان کے خیالات زیادہ مایوس کرن ہیں۔

”جیسے ہی وہ دلی کا پانی پیتے ہیں یا چاندنی چوک کا ایک چکر لگایتے ہیں اور جامع مسجد جا کر گھنٹے والے کی مٹھائی کھا لیتے ہیں، ان کا دشمنوں کو مارنے اور ان سے لڑنے کا سارا جوش اور جذبہ سرد پڑ جاتا ہے۔ ان کی ساری ہمت اور حوصلہ ختم ہو جاتا ہے۔ بہت سے لوگوں کا کہنا ہے کہ وہ جنگ پر طوائفوں کے

کوٹھے سے بغیر غسل کئے پہنچ جاتے ہیں اور یہ سب شکست جوان کو ملی ہے اور
آفت جو ہم سب پر آئی ہے، اسی حقیر عادت اور بد کاری کا نتیجہ ہے۔“

لیکن غالب کا دل پر سکون ہونے والا نہیں تھا۔ پانچ ماہ بعد جب 14 ستمبر کو انگریز
دوبارہ دلی والپ آنے لگے تو انگریزوں کی ظلم و زیادتی سے ان کا دل مزید رنج والم میں بنتا ہو
گیا۔ کیوں کہ دلی پر دوبارہ قبضہ کرنے کے بعد انگریزوں نے ان کی پیاری دلی کو جس بے دردی
سے لوٹا اور قتل عام کیا وہ تاریخ کا سیاہ باب ہے۔ غالب لکھتے ہیں۔

”آدمی کثرت غم سے سودائی ہو جاتے ہیں، عقل جاتی رہتی

ہے۔ اگر اس ہجوم غم میں میری قوت متکرہ میں فرق آگیا ہو تو کیا عجب۔“

مرزا غالب اس قتل عام میں اپنے دوستوں کے مارے جانے کی طویل لسٹ پیش کرتے ہیں۔

”ایک عزیز کاماتم کتنا سخت ہوتا ہے، جو اتنے عزیزوں کا ماتم دار ہو

اس کو زیست کیوں نہ دشوار ہو۔“

اسی طرح دلی کے مکانات اور عمارتوں کو جو انگریزوں نے نقصان پہنچایا اس کی تفصیل

بھی بہت غناہک ہے۔

”مسجد جامع سے راج گھاٹ دروازے تک بہ مبالغہ ایک صحرالق و

دق ہے۔ انٹیوں کے ڈھیر جو پڑے ہیں، وہ اگر اٹھ جائیں تو ہو کا مکان ہو

جائے۔ یاد کرو مرزا گوہر کے باعیچے کے اس جانب کوئی بانس نشیب تھا، اب وہ

باعیچے کے صحن کے برابر ہو گیا ہے۔ پنجابی کٹرہ، دھوپی واڑہ، رام جی

گنج، سعادت خاں کا کٹرہ، جرنیل کی بیوی کی حولی، رام جی داس کو دام والے

کے مکانات، صاحب رام کا باغ، حویلی ان میں سے کسی کا پتہ نہیں ملتا۔“

انہوں نے دلی کی ادبی اور تہذیبی زندگی کی بربادی کا بھی ذکر کیا ہے۔ اس تفصیل میں

انہوں نے اپنا کلیچ بکال کر کھدیا ہے۔

”اویاں سید زادہ آزادہ دلی کے عاشق دل دادہ ڈھئے ہوئے

اردو بازار کے رہنے والے، حسد سے لکھنؤ کو برا کرنے والے۔ نہ دل میں مہرو

آزرم نہ آنکھ میں حیا و شرم۔ نظام الدین ممنون کہاں، ذوق کہاں، مومن خاں
کہاں۔ ایک آزردہ سو خاموش، دوسرا غالب وہ بے خود، مدھوش، نہ سخن وری
رہی نہ سخن دانی، کس بر تے پرتا پانی؟ ہائے دلی! وائے دلی! بھاڑ میں جائے
دلی (25)۔“
صلح و آشتی کی کوششیں

اگست کے آخر میں جب رنج پر انگریزوں کی مک پہنچنے لگی اور ہندوستانی سپاہ انہیں
کھدیڑنے میں ناکام ہو گئے تو انگریزوں کے سب سے بڑا جاسوس مولوی رجب علی نے بادشاہ
کو انگریزوں سے صلح کے لئے قائل کرنے کی کوشش شروع کر دی۔ اس نے مولوی محمد باقر کو بھی
اپنے اعتماد میں لیا اور طے یہ ہوا کہ دہلی اردو اخبار کا ایک شمارہ اس طرح کا لکھ کر میجر
ہوڈسن Major Hodson کے پاس بھیجا جائے جس میں مولوی باقر اور بادشاہ کی بے
گناہی کا ذکر ہو۔ مولوی محمد باقر اور شہنشاہ ظفر کی صلح و آشتی کی ان کوششوں کو صدقہ غداری پر
محمول نہیں کیا جا سکتا۔ کیونکہ یہ لوگ سپاہی نہیں تھے اور نہ ہی محاذ پر صرف آراتھے۔ یوں بھی جن
لوگوں کو ملک سے غداری کرنی تھی وہ اپنا کام کر چکے تھے۔ اب غداری اور صلح و آشتی دونوں کے
لئے بہت دریہ ہو چکی تھی۔ پھر بھی مولوی باقر نے دہلی اردو اخبار میں ایک طویل مراسلہ لکھا اور
جاسوس رجب علی کے ذریعے رنج پر میجر ہوڈسن کے پاس بھیج دیا۔ ولیم ڈیلر میل کہتے ہیں کہ
مولوی باقر نے میجر ہوڈسن سے رنج پر ملاقات بھی کی تھی۔ ہوڈسن نے مولوی باقر کو دلی میں اپنا
جاسوس مقرر کر دیا تھا۔ لیکن اس نے کھلے لفظوں میں کہا کہ وہ یہ یقین نہیں دلا سکتا کہ انگریزوں
کے دلی پر قابض ہونے کے بعد مولوی صاحب کے ساتھ کیا سلوک ہو گا۔ (26)

مولوی محمد باقر کا وہ مراسلہ دلی کمشنری میں آج تک محفوظ ہے۔ اس مراسلے میں مولوی
باقر نے اپنی مایوسی، ناکامی اور دل شکنی کا کھل کر اظہار کیا ہے۔ اس مراسلے میں انہوں نے
انگریزوں کے ساتھ تمام طرح کی دشواریوں کے لئے کریل بخت خال اور شہنشاہ ظفر کے وزیر حکیم

احسن اللہ خاں کو ذمہ دار قرار دیا ہے۔ حکیم احسن اللہ خاں کو تو مولوی محمد باقر بہت پہلے سے اپنے غصے کا ہدف بناتے رہے ہیں۔ وہ اپنے اخبار میں ان کی ذاتیات پر نشانہ لگانے کا کوئی بھی موقع نہیں چھوڑتے تھے۔ قلعہ کی بد عنوانیوں اور ظفر کے فیصلوں اور خیالات میں تذبذب کے لئے وہ حکیم کو ہی مورد از'am ٹھہراتے تھے۔ حکیم کے خلاف اردو اخبار میں درجنوں خبریں شائع ہوئی ہیں۔ مولوی باقر میجر ہو ڈس کو لکھتے ہیں۔

”جب سے ہندوؤں نے گائے مارنے کے لئے پانچ مسلمان قصاصیوں کو قتل کیا، تب سے باغی فوجوں کے ہندو اور مسلمانوں میں بہت کشیدگی پھیل گئی ہے۔ ہم لوگ جو دلی کے رہنے والے شریف شہری ہیں۔ سپاہیوں کے ظلم و زیادتی سے صبر کی آخری حد تک پہنچ چکے ہیں اور ہمیں اپنی جان بچانے کی بھی کوئی امید نہیں ہے۔ میں جہاں بھی جاتا ہوں ہرzel بخت خاں کے جاسوس میرا پیچھا کرتے ہیں۔ مفتی صدر الدین آزر دہ کے گھر پر پہرا ہے اور کسی کا بھی آنا جانا منع ہے۔ زینت محل کے ذریعے میں نے بادشاہ سے درخواست کی کہ شہر کے دروازے کھول کر انگریزوں کو دعوت دیں کہ وہ آکر شہر پر قبضہ کر لیں۔ میں نے یہ بھی کہا کہ اگر باغیوں کو ختم کر دیں گے تو ان کا اور ان کے بچوں کو بہت فائدہ ہوگا۔ بادشاہ سلامت نے میرے مشورے کو قبول شرف بخشنا اور ایسا ہی کرنے کا وعدہ بھی کیا۔ لیکن حکیم احسن اللہ خاں نے انہیں میرے مشورے پر عمل کرنے سے روک دیا۔ کیونکہ ہم دونوں کے عقیدے مختلف ہیں۔ حکیم سنی امسیک ہیں اور میں شیعہ ہوں (27)۔“

مولوی محمد باقر

مولوی محمد باقر 1810-1857ء ہلی میں پیدا ہوئے تھے۔ وہ انتہائی دیندار اور باشур خانوادے کے چشم و چراغ تھے۔ ان کے والد مولانا اکبر بذات خود ایک مجتہد اور جلیل القدر شیعہ عالم تھے۔ مولوی محمد باقر کا سلسلہ نسب رسول خدا کے معروف صحابی سلمان فارسی سے

جا کر مل جاتا ہے۔ ان کے اجداد ایران سے نقل مکانی کر کے کشمیر میں آباد ہو گئے تھے۔ وہاں سے وہ لوگ شہنشاہ شاہ عالم کے عہد میں دہلی آئے۔ شہنشاہ شاہ عالم نے مولوی باقر کے جدا مجدد حضرت محمد شکوہ کا دہلی میں ان کی علمی فضیلت اور دانائی کی مناسبت سے خیر مقدم کیا اور انہیں تبلیغ دین کی اجازت مرجمت فرمائی۔ مولوی محمد باقر کا خاندان اپنی علم و فضیلت کی بنا پر ایران میں بھی متاز حیثیت رکھتا تھا اور دہلی میں اس نے علم و فضل میں اپنا مرتبہ قائم رکھا۔ مولوی محمد باقر کی ابتدائی تعلیم گھر پر ہوئی۔ وہ بہت ذہین اور ہونہار طالب علم تھے۔ بڑے ہونے پر انہیں سنی عالم دین عبدالرزاق قابلی کے مدرسے میں داخل کرایا گیا۔ اسی مدرسے میں شیخ محمد ابراہیم ذوق بھی زیر تعلیم تھے۔ مولوی باقر نے 1825 میں دہلی کالج میں داخلہ لیا۔ جو اسی سال مدرسہ غازی الدین حیدر کی عمارت میں قائم ہوا تھا۔ دہلی کالج سے اپنی پڑھائی مکمل کرنے کے بعد اسی کالج میں فارسی کے استاد مقرر ہو گئے۔ انہیں پڑھنے لکھنے کا بے انتہا شوق تھا۔ ان کی لاہبری یہ بہت زرخیز تھی۔ وہ نایاب کتابوں سے بھری ہوئی تھی۔ ان کا گھر دہلی کے درگاہ پنجہ شریف کے پاس تھا۔ وہاں انہیوں نے ایک امام پاڑہ کی تعمیر کروائی تھی۔ وہیں ایک کھجور والی مسجد تھی جو آج بھی ہے۔ اسی میں مولوی باقر کے خاندان کے لوگ نماز ادا کرتے تھے۔

مولوی محمد باقر بہت بے باک اور حق گو صحافی تھے۔ وہ جید عالم اور مجتهد ہونے کے ساتھ ساتھ دوراندیش، کشادہ ذہن، وسیع النظر، روادار اور باہمی احترام کا جذبہ رکھنے والے فراخ دل انسان تھے۔ ان کی سب سے بڑی خدمت 1857 کی پہلی جنگ آزادی کی وہ رپورٹنگ ہے جو تاریخی اہمیت کی حامل ہے اور جس کے لئے انہیں اپنی جان سے ہاتھ دھونا پڑا۔ جنگ آزادی کے دوران وہ مسلسل دلی کی گلیوں میں گھوم کر چشم دیر پورٹنگ کرتے رہے، جس کی وجہ سے ان کے اخبار کی اہمیت بہت بڑھ گئی تھی۔ دو وجوہ سے مولوی محمد باقر اردو صحافت میں اولیت کا درجہ رکھتے ہیں اور ہم ان کی اہمیت و افادیت کا احترام کرنے کے لئے مجبور ہیں۔ اول تو وہ اردو کے پہلے صحافی تھے جنہوں نے دہلی اردو اخبار نکالا جو تقریباً 20 برسوں تک

دلی میں اپنی پوری توانائی سے شائع ہوتا رہا۔ دوئم وہ اردو کے اولين صحافی تھے جنہیں خبروں کی رپورٹنگ کے دوران قتل کیا گیا۔ جب ہم ان خصوصیات کے ساتھ مولوی محمد باقر کی شخصیت اور ان کی کارکردگی کا مطالعہ کرتے ہیں تو وہ صفات اول کے صحافی اور ادیب نظر آتے ہیں۔ دہلی اردو اخبار ان کا بڑا کارنامہ ہے۔ مگر اس کے علاوہ بھی ان کی کئی معترکتا میں شائع ہوئی تھیں۔ ان کی زیادہ تر کتابیں مذہبی نوعیت کی ہیں، جو شیعہ مسلم کی ترویج و تبلیغ کی غرض سے لکھی گئی ہیں۔

مولوی محمد باقر کی گرفتاری اور سزاۓ موت

جب دہلی اردو اخبار کا 13 ستمبر کا شمارہ بازار میں پہنچا۔ اسی دن انگریزوں کی ایک فوجی ٹکڑی مغربی جنوبی دیوار پہنچاند کر دلی میں داخل ہو گئی۔ 14 ستمبر کو بھی انگریزی فوج شہر کے الگ الگ ٹھکانوں سے داخل ہو رہی تھی۔ وہ جس علاقے میں داخل ہوتے وہاں لوگوں کو وسیع پیانا نے پر گرفتار اور قتل عام کر رہے تھے۔ ان کے ظلم، قتل، غارت گری سے عورتیں بچے اور نوجوان تک محفوظ نہیں تھے۔ لیکن مولوی محمد باقر کو انگریزوں کے ساتھ اپنے قدیمی تعلقات اور بے گناہی پر پورا اعتماد تھا۔ انہوں نے 13 ستمبر کو دلی میں انگریزوں کے داخلے کے بعد بالکل بھی چھین کی کوشش نہیں کی اور معمول کے مطابق 15 ستمبر کو اخبار کے دفتر میں بیٹھ کر 19 ستمبر کا شمارہ نکالنے کی تیاری کرتے رہے۔ اسی دوران کچھ انگریز سپاہی ان کے دفتر میں دندناتے ہوئے گھس آئے اور انہیں کپڑا کر لے گئے۔ بعد میں معلوم ہوا کہ انہیں گرفتار کر لیا گیا ہے۔ ٹھیک اسی وقت انگریزی فوج کا ایک دستہ مولوی محمد باقر کے گھر گیا اور ان کے فرزند مولانا محمد حسین آزاد کو ایک گھنٹے میں گھر خالی کرنے کا حکم دیا۔ سپاہیوں نے سختی سے حکم دیا کہ اگر گھر خالی نہیں ہوا تو وہ سب کو گولی مار دیں گے۔

14 ستمبر کی اس سخت گرم دوپہر میں دلی میں قتل ہونے والے ان سینکڑوں نوجوانوں کے مقابلے میں آزاد کو زیادہ خوش قسمت تصور کیا جانا چاہئے، کیوں کہ وہ پولیس کی گولیوں سے محفوظ رہے۔ محمد حسین آزاد نے اپنے گھر کے 22 افراد کو نکال کر کسی محفوظ مقام پر پہنچایا۔ اس

کے بعد انہیں مولوی محمد باقر کو بچانے کی فکر ہوئی۔ کافی بھاگ دوڑ کے بعد انہیں اپنے والد کے دوست کرنل سردار سکندر سنگھ ان کے ذریعے معلوم ہوا کہ مولوی باقر کو کل میدان میں پھانسی دی جائے گی۔ کرنل سکندر سنگھ ان کے والد کے ساتھ ساتھ محمد حسین کی بھی بہت عزت کرتے تھے۔ 17 ستمبر کو محمد حسین آزاد، بہت اختیاط سے سکندر سنگھ کے ساتھ سائیمس کے بھیس میں اس میدان میں گئے، جہاں مولوی باقر کو پھانسی ہوئی تھی۔ پھانسی سے قبل تختہ دار پر چڑھتے ہوئے مولوی باقر کی نظر اپنے ہونہار 27 سالہ نوجوان بیٹے محمد حسین سے ملی اور انہوں نے بغیر کسی اشارے کے اپنا سرجھ کالیا۔ اس منظر کو محمد حسین آزاد نے بہت غم ناک نظروں سے دیکھا۔ پھر وہ اس مجمع سے بہت خاموشی سے باہر نکل آئے۔ (28)

بغوات میں ہندوستانی سپاہیوں کا ساتھ دینے کی وجہ سے مولوی محمد باقر سے انگریز سخت برہم تھے۔ عظیم بغاوت کے ان نو دس مہینوں میں رنج پر موجود انگریز افسران کے پاس صرف اردو اخبار اور مولوی باقر کی سرگرمیوں کی روپورٹیں پہنچ رہی تھیں۔ ان حالات میں مولوی صاحب کا فرار ہونا یا روپوش ہونا ناممکن تھا۔ ان کی تمام کارروائیاں انگریزوں کی نظروں میں تھیں۔ دلی میں موجود جاسوسوں کی ٹیم کا سربراہ مولوی رجب علی ان کی روپورٹ میحر ہوڈسن کو پہنچتا رہتا تھا۔ بادشاہ کے وزیر اعظم اور جاسوس حکیم احسن اللہ خاں سے مولوی باقر کے مراسم بہت پہلے سے خراب تھے۔ حکیم بھی مولوی باقر کے خلاف تھے، اور وہ مولوی باقر کی پھانسی کی ایک بڑی وجہ ہو سکتے ہیں۔

یہ بات کہنا کہ مولوی باقر کی پھانسی دہلی کالج کے پنسپل مسٹر جوزف ہنری ٹیلر کی جان نہ بچا پانے کی وجہ سے ہوئی بعد از قیاس معلوم ہوتی ہے۔ دہلی کالج کے پنسپل مسٹر ٹیلر کی کہانی کا اہم ترین مأخذ مولوی عبدالحق کی کتاب 'مرحوم دہلی کالج' ہے۔ جس میں بیان کیا گیا ہے کہ جنگ کے پہلے دن جب دہلی کالج کو نذر آتش کیا گیا تو کالج کے پنسپل مسٹر ٹیلر بھاگ کر مولوی باقر کے گھر میں چھپ گئے تھے۔ لیکن دوسرے دن مولوی باقر نے انہیں ہندوستانی لباس پہنا کر اپنے گھر سے

باہر نکال دیا اور راستے میں ہندوستانی سپاہیوں نے انہیں پیچان کر مار ڈالا۔ مولوی عبدالحق کا کہنا ہے کہ پرنسپل مسٹر ٹیلر کی موت کی وجہ سے انگریز مولوی باقر سے ناراض تھے۔ (29)

اس میں دی گئی روایت کو مالک رام اور امداد صابری کے علاوہ تقریباً ایک درجہ محققین نے من و عن قبول کرتے ہوئے مولوی باقر کی شہادت کے لئے ٹیلر کی موت کو ذمہ دار قرار دیا ہے۔ مولوی باقر نے دہلی اردو اخبار میں مسٹر ٹیلر کے قتل کی پوری تفصیل لکھی ہے۔ اس خبر کو پڑھنے سے معلوم ہوتا ہے کہ مولوی باقر مسٹر ٹیلر کے بہت قریب تھے۔ وہ نہ صرف ان کے شب و روز کے متعلق گھری جانکاری رکھتے تھے بلکہ ان کے بینک بیلنس کے متعلق بھی معلومات تھی۔ مولوی باقر کی مسٹر ٹیلر کی موت کی روپرٹنگ کے مذکور کہا جا سکتا ہے کہ تمام انگریز مہلوکین کی طرح مسٹر ٹیلر بھی ناراض سپاہیوں کے ہتھے چڑھ گئے ہوں گے۔ مولوی محمد باقر کو پچانی دئے جانے کے بعد ان کی تدفین کہاں کی گئی اس کو انگریزوں نے راز میں رکھا۔ آج تک ان کے مدفن کا پتہ نہیں چلا۔ انگریزوں نے ان کی لاش کے ساتھ کیا سلوک کیا یہ بھی پردازہ راز میں ہے۔

حوالے اور نوٹس

- 1- دہلی اردو اخبار 1841 از ار تضی کریم۔ ص: 11 شعبہ اردو دہلی یونیورسٹی پر لیس نئی دہلی۔ 2010
- 2- دہلی اردو اخبار 1841۔ ص: 159، 3 - دہلی اردو اخبار 1841۔ ص: 127
- 3- دہلی اردو اخبار 1841۔ ص: 137
- 4- اردو صحافت اور مولوی محمد باقر ازاد فراز۔ ص: 260، عرشیہ پبلیکیشنز نئی دہلی۔ 2019
- 5- اردو صحافت از انواعی دہلی۔ ص: 89 اردو اکادمی نئی دہلی۔ 2013
- 6- آخری مغل از ولیم ڈیلمپل ص: 90-91 بلومس بری پبلشنگ انڈیا پرائیوٹ لمبیٹیڈ نئی دہلی۔ 2015۔ ولیم ڈیلمپل انگریزی کے آج کے دور کے بہت ایماندار اور مخلص ناول نگار ہیں۔ مغل تاریخ پر ان کی بہت گھری کپڑ ہے۔ آخری مغل ان کے انگریزی ناول The fall of dynasty، The Last MughulDelhi 1857 کا ہندی ترجمہ ہے۔ ذکریہ ظہیر نے اس شاندار ناول کا ہندی میں ترجمہ کیا ہے۔ اس مقالے میں دئے گئے تمام حوالے ہندی ایڈیشن سے لئے گئے ہیں۔
- 7- ہندوستانی اخبار نویں کمپنی کے عہد میں از تضی احمد صدیقی ص۔ 274

- 9- دہلی اردو اخبار 1841-ص: 228
- 10- 1850 کی دہلی کے اجمالی جائزے کے لئے دیکھئے ولیم ڈیل مپل کے ناول آخری مغل کا باب ایک بے قرار توازن۔
- 11- آخری مغل -ص: 63، 12- آخری مغل ص: 125
- 13- 1857 کے غداروں کے خطوط از سیم فریشی اور سید عاشور کاظمی -ص: 67۔ انجمن ترقی اردو نی دہلی- 2011
- 14- 1857 کے غداروں کے خطوط -ص: 63، 15- آخری مغل -ص: 302
- 16- 1857 کے غداروں کے خطوط -ص: 102
- 17- اردو صحافت اور مولوی محمد باقر -ص: 277
- 18- تاریخ ادب اردو جلد چہارم (حصہ اول) از جیل جاتی -ص 20، ایجوکیشن پیشنگ ہاؤس -نی دہلی- 2019
- 19- اسباب بغاوت ہند از سر سید احمد خاں ص: 22-26۔ علیسا پبلی کیشنز پرائیویٹ لمبیٹیڈ علی گڑھ
- 20- آخری مغل -ص: 281
- 21- ماہنامہ نیادور لکھنؤ۔ انقلاب 1857 نمبر اپریل -مئی 2007 ص: 162
- 22- مرحوم دہلی کالج از مولوی عبدالحق -ص: 26۔ انجمن ترقی اردو نی دہلی- 2013
- 23- دستبواز مرزا غالب مرتب و ترجمہ پروفیسر خواجہ احمد فاروقی -ص: 25 توی کونسل برائے فروغ اردو زبان نی دہلی- 2000
- 24- دستبواز -ص: 26
- 25- غالب اور شہان یقور یا از خلائق انجم ص: 22-24، غالب انسٹی ٹیوٹ نی دہلی- 2009
- 26- آخری مغل -ص: 309، 27- آخری مغل -ص: 309
- 28- آخری مغل -ص: 386، 29- مرحوم دہلی کالج -ص: 65



ڈاکٹر محمد مستمر (اسٹینٹ پروفیسر)

ڈاکٹر حسین دہلی کالج، دہلی-09 60709 Mob.89208

حضرت مولانا کی غزل گوئی کے کچھ امتیازی پہلو

حضرت مولانا ۲۴ اکتوبر ۱۸۷۵ء کو قصبہ مولان میں پیدا ہوئے اور ۱۳ مئی ۱۹۵۱ء کو اس دارِ فانی سے رخصت ہوئے۔ مولان کی نسبت سے حضرت مولانا ہو گئے۔ حضرت جن کا تخلص اور نام سیدِ فضل الحسن ہے وہ اپنے نام کی بہ نسبت تخلص سے زیادہ مشہور ہیں بقول خود ان کے:

عشق نے جب سے کہا حضرت مجھے
کوئی بھی کہتا نہیں فضل الحسن

یہاں ہمارا مقصد حضرت کے سوانحی کو اُنف سے بیان کرنا نہیں ہے بلکہ حضرت کے کلام سے متعلق ان کی غزلوں میں پائے جانے والی فنی خصوصیات و امتیازات کو نشان زد کرنا ہے۔ حضرت مولانا ایک شاعر بھی تھے، مولوی بھی تھے اور انہی سب شخصی خوبیوں کے ساتھ وہ ایک مجاہد آزادی اور سچے وطن پرست بھی تھے۔ انہوں نے قید و بند کی صعوبتوں اور مشکلات کا بھی سامنا کیا۔ اسی کے ساتھ وہ کارل مارکس کے نظریات سے بھی بے حد متأثر تھے۔ ۱۹۲۵ء میں مولانا حضرت مولانا کی جدوجہداور کوششوں سے ہی پہلی آں اڈیا کمیونسٹ کانفرنس کا انعقاد کا نپور میں ہوا اور اس مجلس استقبالیہ کی صدارت حضرت مولانا نے ہی کی تھی۔ اس مجلس میں مولانا نے جن خیالات کا اظہار فرمایا تھا اس سے پتہ چلتا ہے کہ حضرت مولانا گاندھی جی کے اہنسا وادی خیالات سے پوری طرح سے متفق نہیں تھے۔ یہی وجہ ہے کہ ان کے نوک قلم اور لا شعوری خلیوں

سے انقلاب زندہ باد جیسا ضرب المثل نعرہ وجود میں آیا۔ اس طرح سے دیکھا جائے تو حسرت موهانی کی شخصیت ہمہ جہت ہو جاتی ہے اور وہ ایک شاعر، مفکر، مدرس، مصلح نیز سماجی اور سیاسی رہنما اور مجاہد آزادی کے طور پر بھر کر ہمارے سامنے آتے ہیں۔

مذکورہ بالا اقتباس میں حسرت موهانی کے تعلق سے ان نکات اور پہلوؤں کا ذکر اس لئے کیا گیا ہے کیونکہ کوئی بھی تخلیق، فن کارکی ذات کا آئینہ اور ترجمان ہوتی ہے۔ شخصیت کے مجموعے سے ہی فن پاروں کا مجموعہ وجود میں آتا ہے۔ کسی بھی تخلیق کارکی تخلیق کو سمجھنے کے لئے اس کی ذات، اس کا شخص، اس کا عہد، اس کے سماج و معاشرہ اور اس کے ماحول کو سمجھنا بے حد ضروری ہوتا ہے، تبھی کہیں جا کر ہم فن پاروں کی ایماندارانہ طور پر چھان پچک کر سکتے ہیں۔

حسرت موهانی انسیویں صدی میں پیدا ہوئے اور بیسویں صدی، ان کی شاعری کا دور ہے۔ ان کے عہد میں جہاں اقبال جیسا بڑا شاعر موجود تھا تو ہیں دوسرا یہ جانب طنز و مزاح کا بادشاہ اکبرالہ آبادی، علامہ سیماں اکبر آبادی، تلوک چند محروم، چکبست لکھنؤی، سرور جہاں آبادی جیسے بڑے شاعر اپنی شاعری سے اردو کی کہکشاں کو منور کر رہے تھے تو ہیں دوسرا یہ جانب، شاد عظیم آبادی، شوکت علی خاں فائز بدایوی اور اصغر گوندوی غزل کو نیارنگ و آہنگ، جدید لب ولچہ اور ملے جلے کلاسیکی رضاوی سے ہمکنار کر رہے تھے۔ تھوڑا ان کے بعد جگر مراد آبادی اسی سلسلے کی کڑی ہیں۔ چنانچہ فانی، اصغر، جگر کے درمیان حسرت نے جدید غزل کے مثلث کو مریع میں تبدیل کر دیا۔

جدید غزل کے عناصر اربع میں حسرت نے حقیقتاً ایک نئی راہ کا انتخاب کیا۔ حسرت اور اصغر کی آوازوں میں کافی ممااثلت تھی اور اس آواز سے ہٹ کرنی آواز کو جنم دینا حسرت کے لئے کوئی معمولی کام نہیں تھا لیکن حسرت نے اپنی افراطی، مشقِ سخن، فطری روحان اور شعری ذوق سے اپنی ایک الگ شناخت قائم کی۔ حسرت، اصغر اور جگر کی غزلوں کے موضوعات، معاملات اور الفاظ و تراکیب کی بندش و چستی میں کافی حد تک ایک ہی رنگ کی لکیریں کھینچی ہوئی نظر آتی ہیں

لیکن ان خطوں اور لکیروں میں حسرت نے اپنے دونوں معاصرین اصغر اور جگر سے ہٹ کر احساسات و جذبات، خیالات و نظریات میں کچھ نئے رنگ و آہنگ، نئی قوسِ قزح، نئی بوباس اور نئے گل بوٹے سجانے اور لگانے کی کوششیں کیں۔ چنانچہ اس رنگ و آہنگ، نئی قوسِ قزح اور نئے گل بوٹوں میں انھوں نے حسن و عشق و محبت، شراب و شباب، دیر و حرم کا شی و کعبہ، شمع و پروانہ اور گل و بلبل میں نیا اسلوب پیدا کر کے اپنی منفرد شناخت بنائی۔

حسرت کی غزل سراپا اور سراپا محبوب کے گرد گھومتی اور چکر لگاتی ہے۔ یہ محبوب حقیقی بھی ہے اور دنیاوی بھی۔ زیادہ تر تو وہ عشقِ مجازی کے پردوں میں ہی جھاٹکنے اور پردوں سے ہی دیکھنے کی کوشش کرتے ہیں۔ بنیادی طور پر تو ان کی غزلوں کا ایک ہی موضوع ہے، اور وہ ہے حسن و عشق، شوق و محبت لیکن اس موضوع میں وہ بہت سے موضوعات کو جنم دیتے ہیں۔ ایک ہی موضوع میں مختلف موضوعات کو جنم دینا یا ایک ہی پہلو کو مختلف زاویوں سے بیان کرنا یہ کوئی معمولی بات نہیں ہے۔ چنانچہ حسرت نے اپنی شاعری کی نیرگی میں بہزاد و ارزش نگ کی طرح لفظوں سے محبوب کی ایسی تصویر کی اور مرقعِ نگاری کی ہے کہ بے ساختہ میر بزرگ علی انیس کا یہ شعر زبان پر آ جاتا ہے۔

گلدستہ معنی کو نئے ڈھنگ سے باندھوں

اک پھول کا مضمون ہو تو سورنگ سے باندھوں

حسرت نے اپنی غزلوں میں تراکیب وال الفاظ کی ایک ایسی فضابندی کی ہے جو قدم قدم پر قارئین کو جمالیاتی اور رومانی احساس کرتی ہے۔ اس فضابندی میں حسن و عشق اور شوق و محبت کی وہ کارفرماییاں، اٹھکھیلیاں، شو خیاں، دُز دیدہ نگاہیاں، شراریتیں، نفاتیں، نزاکتیں، نزہتیں، فرشتیں، مسرتیں، لطافتیں اور میٹھی میٹھی ظرافتیں نظر آتی ہیں جن کا تعلق جذباتِ شباب و شراب سے ہے اور انہی کے درمیان وہ جذبے بھی جنم لیتے ہیں جن کا تعلق ہمارے اعصاب دروں اور شعور و لاشعور کے نہایاں خانوں سے ہے۔ جہاں نفسی کیفیات برابر خصم رہتی ہیں۔ یہی وجہ ہے کہ حسرت کے احساسات اور جذبات میں ایک فطری رجحان ہمیشہ شامل رہتا ہے جو قاری کو بور

ہونے نہیں دیتا بلکہ اس کے دل و دماغ میں مسرت اور شادمانی کی لہریں چلتی رہتی ہیں۔ ان کے بھروسے، رنج و غم، درد و الم اور سوز و گذار میں ایک ایسی توانائی اور طاقت و رجد بے گلا ہوا ہے جو ان کے کلام کو لازوال اور سدا بہار بنتا ہے۔ اس سلسلے میں ڈاکٹر سید عبداللہ یوں رقم طراز ہے:

”حضرتِ موبہنی کل بھی مقبول تھے اور آج بھی مقبول ہیں اور آئندہ بھی مقبول رہیں گے۔ اس قبولِ عام کے اسباب متعدد ہیں۔ پہلی وجہ یہ ہے کہ حضرت شباب کے شاعر ہیں اور ظاہر ہے کہ شباب ایک بہار لازوال ہے۔ شباب صرف ایک دورِ عمر کا نام نہیں، یہ ایک خاص مزاج اور روایے کا نام بھی ہے۔ شباب اپنے خاص وقت کے بعد بھی زندہ رہتا ہے۔ جسمانی جوشِ حیات جب ختم بھی ہو جاتا ہے تب بھی شباب اپنی یاد اور آرزو کی صورت میں زندہ رہتا ہے۔ آدمی عمر کے جس مرحلے میں ہو شباب سے اسے دلچسپی رہتی ہے۔ جذبات و شباب کی شاعری ہر دور میں پڑھی جاسکتی ہے، پڑھی جاتی ہے اور انبساط کا باعث ہوتی ہے۔ مراءات والتفات کے لمحے گزر جانے کے بعد بھی یاد رہتے ہیں۔“

(ڈاکٹر سید عبداللہ، دیباچہ کلیات حضرت صفحہ نمبر۔۷، ناشر: فرید بک ڈپ، دریافت نئی دہلی)
بنیادی طور پر اگر دیکھا جائے تو حضرتِ موبہنی کی کم و بیش پوری غزلیہ شاعری عشق و محبت پر منحصر ہے حالانکہ کہیں وہ زندگی سے متعلق دوسرے پہلوؤں پر بھی گفتگو کر لیتے ہیں۔ وہ پورے طور پر محبوب سے مخاطب نظر آتے ہیں۔ کبھی ان کا محبوب حقیقی ہوتا ہے اور کبھی مجازی۔ ان کے خطاب یہ انداز میں عشق و محبت کے وہ تمام لوازمات و معاملات پائے جاتے ہیں جن کا تعلق عاشق و معشوق کے نفسیاتی، جملی اور فطری پہلوؤں سے ہوتا ہے۔ یہی وجہ ہے کہ حضرت کی شاعری میں فراق یار، حُسن بے پردا، جہاں بخودی، دو پیرِ مُغاں، مخصوص غم عشق، گردشِ اخلاق، جو رپہم، شبِ غم، دیارِ شوق، صحِ وصال، جلوہ مغرور، باد پر نور، نقشِ امید و صلی یار، اظہارِ حالِ آرزو، نرگسِ محمور، خیالِ یار، بحومِ شوق، حضور یار، چشمِ تصور، نازِ اضطراب، ساغرِ شراب، صہبائے شوق، تختِ جنت، آرزوئے وصل، نگاہِ آشناۓ یار، رنجِ فراق یار، آرزوئے دل بستلا،

بحوم آرزو، آغازِ وحشت، تکلیف انتظار، نازِ حسن، نقشِ لوحِ جاں، بحوم ساغرو پیانہ، پیان وفا،
 جنوں شوق، مضرابِ نشاط، فصلِ گل، محروم طرب، اربابِ نظر، جبین یار، خزانِ دل، داعیِ یاس،
 جمال یار، غورِ حسن، گرفتارِ محبت، رسمِ کھن، چشمِ حیراں، جوشِ الافت، نالہ سحر، خوابِ ناز، آنخوشِ
 مینا، نازِ کیتا، مجبورِ آرزو، حسنِ شرابی، پیغامِ وفا، حیرتِ حسن، غمِ ہستی، عہدِ کرم، مشتاقِ شفا، جان
 بتلا، مصروفِ سزا، طرزِ تغافل، محبتاشا، بربطِ فغاں، مستِ خواب جیسے الفاظ و تراکیب پائی جاتی
 ہیں۔ ان الفاظ کے انتخاب اور تراکیب کی بندشوں میں حسرت موبانی نے ایک ایسی مراعاتی اور
 محکاتی کائناتِ غزل آباد کی ہے جس میں میر تھی میر کا درد و غم، مصححی کا رنگِ غم انبساط اور نسیم
 دہلوی کی رنگیں چاشنی مل کر حسرت کی اپنی آواز بن گئی ہے۔ اس طرح کی بے شمار تراکیب اور بھی
 غزل ہائے حسرت میں ملتی ہیں۔ رقم کے نزدیک تراکیب کی اختراع کوئی سہل کام نہیں ہے۔ یہ
 ملکہ اسے ہی حاصل ہوتا ہے کہ جس نے کلائیکی شعرا سے فیضان حاصل کیا ہوا و دوسرے علوم و
 فنون کا گہرائی کے ساتھ مطالعہ کیا ہو۔ تراکیب کا یہ جہان ایک جہان معانی آباد کرتا ہے۔ جس
 میں حسرت کی ذہانت و فطانت، پرواہِ تخیل اور علوئے خیال کو بخوبی دیکھا اور پڑھا جا سکتا ہے۔
 حسرت نے عقیدتاً اپنی غزلوں میں میر، مصححی اور نسیم کے رنگِ سخن اور ان کی شاعرانہ خوبیوں کا
 ذکر کیا ہے۔ وہ برملا ان شعرا کا ذکر اپنی غزلوں میں کرتے ہیں۔ نیزان شعرا کے کلام میں پائے
 جانے والے شعری محسن کو اپنے قلم کی گرفت میں لینا گویا کہ خود حسرت کے لئے کسی اعزاز سے
 کم نہیں ہے۔ کچھ شعر بطور خاص ملاحظہ کیجئے

حسرت تری شفقتہ نگاری پہ مر جا
 یاد آنگنیں نسیم کی رنگیں نگاریاں

.....

حسرت مرے کلام میں مومن کے رنگ ہیں
 ملکِ سخن میں مجھ سا کوئی دوسرا نہیں

غالب و مصطفی و میر و سید و مومن
طبعِ حسرت نے اٹھایا ہے ہر استاد سے فیض

.....
طرفہ حسرت بہ شوئی انشاء
رنگِ جرأت میرے بیان میں ہے

.....
شعر میرے بھی ہیں پُرد و درد و لیکن حسرت
میر کا شیوه گفتار کہاں سے لاوں

اس طرح دیکھا جائے تو حسرت موبائل اپنے متقدیں کا جواہر قول کرتے ہیں اس کا
اعتراف کرنے میں کوئی عار نہیں سمجھتے۔ چنانچہ ان کی شاعری میں کئی رنگوں کی قوس قزح نظر آتی ہے
لیکن حسرت کا سب سے بڑا فنی اور شعری کمال یہی ہے کہ انہوں نے اس ست رنگی دھنک میں ایک
وہ رنگ بھی قائم کیا ہے جو ان کا اپنارنگ ہے، اپنا مزاج ہے، اپنا آہنگ ہے۔ ایسا رنگ و آہنگ و
مزاج کہ جس میں دور تک خطِ حسرت کشیدہ ہوتا چلا گیا ہے۔ اس کشیدگی میں حسرت کا زور بیان،
انداز بیان، اسلوب بیان، طرزِ نگارش، فہم و فراست، ذہنی رسانی، خوش فکری، سماجی شعور، بصیرت حسن
وعشق اور ادراک بھروسہ وصال شامل ہے۔ گواں امر شمولیت میں حسرت کے خیالات و جذبات
واحساسات کی نیرنگی اور انداز بیان کی رنگینی ایک ایسا سحر و خمار پیدا کرتی ہے کہ یہ کہنے پر مجبور ہونا پڑتا
ہے کہ حسرت نے غزل کی بساط ہی پلٹ کر کھدوی اور غزل کو ایک نئی سمیت و فقار عطا کر کے نہ صرف
غزل کو معنویت و سمعت بخشی بلکہ دامنِ اردو کو بھی فارغ البال اور ثروت مند کیا۔ اس نیرنگی خیال
اور رنگین بیانی کے تعلق سے جگہ جگہ خودِ حسرت اپنی غزلوں میں یوں اظہارِ خیال کرتے ہیں۔

اردو میں کہاں ہے اور حسرت
یہ طرزِ نظیری و فنا

حضرت اردو میں ہے غزل تیری پرتو نقشِ سعدی و جامی

.....

قَائِمٌ هے ترے دم سے ہی طرزِ سخن قَائِمٌ
پھر ورنہ کہاں حسرت یہ طرزِ غزل خوانی

.....

شیرِ متنِ سیم ہے سوز و گدازِ میر
حضرت ترے سخن پہ ہے لطفِ سخن تمام

لطفِ سخن تمام کی ترکیب اپنے تعلق سے کوئی دل گردے والا شاعر ہی کر سکتا ہے لیکن اس طرح کی بے باک اور نذر بات وہی کہہ سکتا ہے کہ جس کے اندر دم خم ہوگا۔ ہو سکتا ہے کہ ناقدین ادب حسرت کی اس منظوم طرزِ شفتوں اور اندازِ بیان کو تعلیٰ سے بھی موسوم کریں لیکن کچھ بھی ہو حسرت کی یہ تعلیٰ اور طرزِ سخن حقیقت پر مبنی ہے۔ اس نوعیت سے دیکھا جائے تو حسرت کے کلام میں ایسے پیکروں کو متلاش کیا جاسکتا ہے اور ایسی آواز کو سنا جاسکتا ہے کہ جودہ بیل اور لکھنوں دبتانا کا حسین امتزاج ہے اور اس امتزاج و آمیزش میں مسحوریت و مخموریت کی فضای بندی ہے۔ مسحوریت و مخموریت کا شعری و فنی و صرف کلام حسرت کو مزید شفاقتی اور شاستہ بنا تا ہے۔ نیز اس شفاقتی اور شاستگی میں بالخصوص غزل کی وہ پہلواریاں، گل کاریاں، بیل بوٹے اور نقش و نگار شامل ہیں جہاں حسرت کا محبوب کے تعلق سے ایک ایسا حقیقی تصور جمال یار محلہ ہے جسے غزل کے نئے آہنگ اور غزل کی روایت نو تسلیم کرنے میں کوئی عار نہیں ہونی چاہئے۔ حسرت نے غزل کو وہ لب و لہجہ، سُر اور تال عطا کیے جو شاید ان سے پہلے کسی نے غزل کو نہیں بخشئے تھے۔ اسی لئے غزل حسرت نے کلاسیکی رچاؤ کے ساتھ ساتھ چکپے چکپے آنسو بہاتی ہوئی، غرفے سے آنکھیں لڑاتی ہوئی، دانتوں میں انگلی دباتی ہوئی، پردے کو دفعتاً کھینچتی ہوئی، دو پٹے سے منہ پچھپاتی

ہوئی، چوری چھپے راتوں کو آتی ہوئی، رورو کر رلاتی ہوئی، میٹھی میٹھی باتیں چھیڑتی ہوئی، کوٹھے پہ ننگے پاؤں آتی ہوئی اور شوق میں مہندی کے بے دست و پا ہوتی ہوئی، جدیدیت کے گلشن میں چکپے سے داخل ہو کر ایک نئی دنیا بسائی۔ اس نئی دنیا میں حسرت نے غزل کو ہر پہلو، ہر زاویے، ہر کنکت اور نقطہ نگاہ سے پر کھنے کی کامیاب کوششیں کی ہیں۔

حسرت کی غزلوں میں بانکنپن ہے، شونگی ہے، البیلا پن ہے، سمرستی ہے۔ ایک نشہ و سرور کی کیفیت و رنگت ہے۔ ایسا نہیں کہ یہ فی اوصاف حسرت سے پہلے کسی اور شاعر کی غزلوں میں نہیں پائے جاتے۔ بالکل پائے جاتے ہیں۔ مگر حسرت کی شوخیاں اور غمزے منفرد ہیں۔ جیسا کہ اوپر بھی کہا گیا ہے کہ انھوں نے اپنے متفقہ مین کے رنگوں سے کسپ نور اور پرتوخن لے کر ایک مہتابِ خن کو جنم دیا ہے۔ وہ جام و شراب کی بات کرتے ہیں اور حسن و شباب کی بھی۔ ان کے یہاں ہجر و وصال کے بھی قصے ہیں اور حسن کی رعنائیاں بھی انگڑائی لیتی نظر آتی ہیں اور انہی انگڑائیوں میں وہ جذبات بھی پوشیدہ ہوتے ہیں جن کا رشتہ ہماری نفسی خواہشوں اور حنسی تقاضوں سے ہوتا ہے۔ حسرت کی غزلوں کے بین السطور میں واضح طور پر نہیں تو ہلکے طور پر یہ جذبے اپنی موجودگی کا احساس ضرور کراتے ہیں۔ لیکن ان تمام عشقیہ اور ہجر و وصال کی باتوں میں حسرت کے یہاں گل و بلبل اور شمع و پروانہ کے روایتی قصے جنم نہیں لیتے بلکہ ان کے یہاں حسن و عشق کے وہ نقش و نگارا بھرتے ہیں جن میں حسرت کی فکر اور شعور موجود ہتا ہے۔ ان کے یہاں عشق کی معاملہ بندیاں، تصوف کے رموز و نذکات، ترکیہ نفس کی باتیں، فنا کی ازل سے شناسائی، فتنہ عشق و غنتگا اور قید حیات کے فلسفے ظاہر ہوتے ہیں۔ ان کے یہاں اہل وفا سے عنوانِ انجما میں محرومیاں بھی سانس لیتی ہیں اور علگہ آشنا میں مانوسیت بھی شامل رہتی ہے۔ وہ زندگی کے ہر مرحلے میں محبوب سے مخاطب نظر آتے ہیں۔ وہ اپنے محبوب سے اپنی دلی بے قرار یوں کا بھی ذکر کرتے ہیں اور حال دل بھی بیان کرتے ہیں نیز خواہش و صل اُنھیں مضchl بھی رکھتی ہے اور پریشان بھی۔ اس حالِ دل اور بے قرار یوں میں حسرت کی غزلوں میں سوز و

بزمِ اغیار میں ہر چند وہ بیگانہ رہے
ہاتھ آہستہ مرا پھر بھی دبا کر چھوڑا

.....
آگیا گر وصل کی شب بھی کہیں ذکر فراق
وہ ترا رو، رو کے مجھ کو بھی رُلانا یاد ہے

.....
نہ سہی آپ جفا سے جو نہیں باز آتے
جائیے جائیے اب ہم کو بھی اصرار نہیں

.....
تم ہو کہ تمھیں وعدہ وفاتی کی نہیں خو
میں ہوں کہ مجھے تم سے تقاضا نہیں آتا

.....
مجھ سے تہائی میں گر ملنے تو دتبج گالیاں
اور بزمِ غیر میں جانِ حیا ہو جائیے
حرستِ حقیقتاً حسن پرست ہیں لیکن ان کی حسن پرستی میں جنسی تلذذ کم اور نفاست اور
پاکیزگی زیادہ پائی جاتی ہے اور یہی پاکیزگی انھیں دہلویت کے قریب کر دیتی ہے۔ عشق کرنا
انھیں بخوبی آتا ہے۔ وہ مختلف اندازِ بیان اور اسلوبِ تخطاطب سے عشق کے رموز و اسرار کو
بروئے کارلاتے ہیں۔ ان کے حسن و عشق میں ایک گھری چاشنی اور سرفی مائل رچاؤ ہے۔ اسی
کے ساتھ وہ ایک رند مشرب بھی نظر آتے ہیں۔ ان کی رندی میں ایک خمار بھی ہے اور ایک سحر
بھی۔ یہی وجہ ہے کہ انھیں اپنا محبوب مخور و مسحور دکھائی دیتا ہے۔ ساغرو جام و بینا و سبو اور مطرب
وساقی، پیر مغار جیسی اصطلاحاتِ حرست کے کلام کا طرہ امتیاز ہیں۔ یہ اصطلاحات، کتنا یہ اور
استعارے کبھی قاری کو تصوف کا عرفان کرتے ہیں اور کبھی عشق مجاذی کی طرف لے جاتے ہیں

چنانچہ ان کے خیریاتی شعروں میں جہاں سرمسی اور سرور کی کیفیت پائی جاتی ہے تو وہیں ایک شکوہ و شکایت اور طنز کا پہلو بھی نمایاں ہوتا ہے۔ مگر اس طنز یہ انداز میں حضرت کو اپنا محبوب بعض وقت مکمل شراب میں ڈوبا نظر آتا ہے۔ اصل میں حضرت کے دیکھنے کے انداز اور نظریے میں ہی ایک مخوریت پیوسٹ رہتی ہے۔ اسی لئے انھیں اپنا ہم نشیں بھی 'ساغر شراب' اور 'بیناۓ غزل' دکھائی دیتا ہے۔ چند شعر ملاحظہ کیجئے۔

جب دیا تم نے رقبوں کو دیا جامِ شراب
بھول کر بھی مری جانب کو اشارا نہ کیا

.....
مت صہبائے شوق ہے حضرت
ہم نشیں ساغر شراب اُٹھا

رنگ یہ لایا ہجومِ ساغر و پیانہ آج
بھر گئی سیرا یوں سے محفلِ رنداہ آج
حضرت کی خوبی یہی ہے کہ وہ عشقِ حقیقی و مجازی دونوں نجح میں رنگینی اور شگفتگی کو ہاتھ سے
جانے نہیں دیتے اور اپنی غزلوں میں جمالیاتی و رومانی جذبوں اور حسنون کو اتنی خوبصورتی کے
ساتھ خضم کرتے ہیں کہ درمیان نفسیاتی کیفیتیں بھی رفتہ رفتہ اپنا اثر دکھانا شروع کر دیتی
ہیں۔ لیکن ان نفسیاتی کیفیتوں میں فاسد خیالات کا بہاؤ نہیں ہوتا بلکہ معشوق کے حوالے سے وہ
تلازے میں جنم لیتے ہیں جن میں شعوری طور پر طبعی و جبلی نفسی پیکر تراشیاں ہوتی ہیں۔ ملکیات
حضرت میں ایسے بہت سے شعر مل جائیں گے کہ جن میں جبلی و فطری پیکر ابھر کر لا شعور سے شعور
تک اپنا سفر طے کرتے ہیں۔ حضرت کا کمال یہی ہے کہ وہ نفسی جذبوں میں بہت کم سو قیانہ
رو یوں سے کام لیتے ہیں۔ ان کے شعروں میں وہ دبے دبے، ہلکے ہلکے فطری جذبے پیوسٹ
ہوتے ہیں جو انسانی شریانوں اور اعصابی نظام میں ایک بالپل پیدا کرتے ہیں اور قشری لختوں کو

مشتعل بناتے ہیں۔ نیز حسرت اپنی بات کو جمالیاتی انداز میں بڑی خوبصورتی اور فنکاری کے ساتھ پیش کرتے ہیں۔ اس سلسلے میں کچھ اشعار پیش کیے جاتے ہیں۔

وصل کی شب بھی ہوئی جاتی ہے صرف اضطراب
اس بجومِ آرزو کو یا الہی کیا کروں

.....

شورشیں جاتی رہیں وہ آرزوئے وصل کی
رنجِ دوری مرہمِ زخم تنا ہو گیا

.....

کیا ہوئے وہ دن کہ محوِ آرزو تھے حسن و عشق
ربط تھا دونوں میں گو ربِ شناسائی نہ تھا

.....

اک بر قِ مصطرب ہے کہ اک سحر بے قرار
کچھ پوچھئے نہ وہ نگہِ فتنہ زا ہے کیا

.....

غرق ہے رنگینیوں میں مستیوں سے چور چور
ہے سراپا بے خودی وہ نزگِ مستانہ آج

حضرتِ مکمل طور پر محبت میں گرفتار نظر آتے ہیں اور اس جذبہِ محبت میں وہ کشمکش میں بھی بتلا رہتے ہیں۔ جہاں آرزوؤں اور تمناؤں کا ایک طویل سلسلہ حسرت کا تعاقب کرتا رہتا ہے۔ اس سلسلہ میں وہ خود معرفت ہیں کہ ان کے مزاج میں ایک لا ابالی پن ہے جو انھیں پریشان بھی رکھتا ہے اور غمِ جاناں میں گرفتار بھی۔ وصل میں محبت ایک ایسا فطری جذبہ ہے جس میں عام آدمی سے لے کر فنکارتک شش و پنج کا شکار رہتا ہے۔ وہ فیصلہ نہیں کر پاتا کہ وہ کدھر جائے۔؟ اس کی منزل مقصود کیا ہے؟ وہ عجیب الجھنوں میں پھنسا رہتا ہے۔ کبھی وہ ترکِ الفت کی بات کرتا ہے،

کبھی غنوں سے نجات چاہتا ہے، کبھی غنوں کو ہی اپنی بیماری کا مداوا بتاتا ہے، کبھی محبوب کی یادوں کو بھلانا چاہتا ہے تو کبھی یادوں کے سہارے ہی جینے کی بات کرتا ہے۔ لہذا ایک شکیباً اور ناشکیباً کی تعاملیت کا فرما رہتی ہے۔ اس طرح دیکھا جائے تو فنکار کی ذات ایک خبیث، مراقی اور مجنون کی ہو جاتی ہے۔ لیکن فنکار کا کمال بھی ہوتا ہے کہ وہ اپنی ذات کو پاگل پن کی حدود میں داخل ہونے نہیں دیتا بلکہ اپنی نیوارتی کیفیت کو فن کے سانچے میں اس توانائی سے ڈھالتا ہے کہ اس کی دلی کیفیت اور دلی جذبات آفتابی بن جاتے ہیں۔ حسرت کے کلام میں پائی جانے والی بے زاریوں، محرومیوں اور اُداسیوں نے بھی کچھ ایسی ہی عالم گیر نوعیت اختیار کر لی ہے۔ لیکن ان غمگساریوں اور محرومیوں میں ایک چستی، سنجیدگی اور ممتاز پائی جاتی ہے جو خارجیت سے داخلیت کا سفر طے کرتی ہے اور حسرت کو ابنا مل اور قوطی ہونے سے بچایتی ہے۔ اس ضمن میں کچھ شعر حاضر ہیں۔

عجب انداز ہے میرے مزاج لا ابالی کا
نہ ممنونِ تمنا ہوں نہ مشتاقِ مسرت ہوں

.....
سب نے چھوڑا تجھے مگر حسرت
درد کی غمگساریاں نہ گئیں

.....
مدتیں ترکِ محبت کو ہوئیں پھر اے عجب!
یادِ یار آتی ہے کیوں بے اختیار اب کی بس

.....
ملتیں کہاں گدازِ طبیعت کی لذتیں
رنجِ فراقِ یار بھی راحت فرا ہے کیا؟

اب وہ ہجومِ شوق کی سرستیاں کھاں
ماپیئی فراق نے دل ہی بچھا دیا

.....
بھلاتا لاکھ ہوں لیکن برابر یاد آتے ہیں
اہی ترکِ الفت پر وہ کیوں کر یاد آتے ہیں

.....
غمِ دوری نے کشاکش تو بہت کی لیکن
یاد ان کی دلِ حسرت سے بھلائی نہ گئی

مولانا حسرت مولوی نے اپنے ایک مضمون میں شاعری کے تعلق سے کچھ نظریات پیش کیے تھے، موصوف کے خیال میں غزلوں یا اشعار کی قسمیں اس طرح ہیں : عاشقانہ، عارفانہ، فاسقانہ، ماہرانہ، نافعانہ، صاحکانہ، شاعرانہ، واصفانہ اور باغیانہ۔ کلامِ حسرت میں ہمیں عاشقانہ، عارفانہ، نافعانہ، شاعرانہ اور واصفانہ اشعار ملتے ہیں۔ حسرت کا یہ محس شعری محسن اُنھیں عاشق مزاج بھی بناتا ہے، صوفی کالبادہ بھی زیبِ تن کرتا ہے، ناصح اور عارف کی صفت میں بھی کھڑا کرتا ہے اور قلندر کی شان بھی عطا کرتا ہے۔ لیکن اس قلندری میں خانقاہیت جنم نہیں لیتی اور نہ ہی وہ عالم بزرخ اور بوئے اسد اللہی کی بات کرتے ہیں بلکہ یہ قلندری سیاسی و سماجی شعور کا وجدان و عرفان کرتی ہوئی چکل کی مشقت اور قید و بندگی صعبوتوں سے آشنا ہوتی ہے۔ مثلاً

کٹ گیا قید میں ماہِ رمضان بھی حسرت
گرچہ سامانِ سحر کا تھا نہ افطاری کا

.....
بڑھ چلا جوشِ آرزو حسرت
ختم ہونے کو آئی قید فرنگ

ہے مشقِ سخن جاری، چکلی کی مشقت بھی
اک طرفہ تماشا ہے حسرت کی طبیعت بھی

.....

سویٹ آپ کا مقصد، بغاوت آپ کا مسلک
مگر اس پر بھی حسرت کی غزل خوانی نہیں جاتی

.....

بڑا چور ہے نفسِ امارہ حسرت
نہ سننا کبھی اس کمینے کی باتیں

.....

جب سوا میرے نہ تھا کوئی نشانہ تیرا
یاد ہے مجھ کو ابھی تک وہ زمانہ تیرا

.....

لے چلی ہے پھر آرزوئے حرم
عاشقانِ حرم کو سوئے حرم

.....

فنا ہے بقا مسلکِ عاشقی میں
اگر رونما ہو دیاں نبی میں

حسرت کی غزل گوئی کے حوالے سے ایک بات خاص طور پر نوٹ کرنے والی ہے جو کمال
کی بھی ہے اور حسرت کی شخصیت و کردار کے تعلق سے حیرت میں بھی ڈالتی ہے۔ وہ ہے ان کی
فطرت کے بر عکسِ 'مزاج غزل'۔ ان کی زندگی کے اگر پہلوؤں کو کھنگالا اور تلاش جائے تو وہ فطرتتاً
ایک انتقلابی، مجاہد آزادی، وطن پرست، پکے کانگریسی، مصلح اور قومی و سیاسی رہنمای تھے۔ انھوں
انپی زندگی کے لیل و نہار جیل کی چہار دیواری میں کاٹے اور قید و بند کی صعوبتوں سے بھی دوچار

ہوئے۔ انگریزی حکومت کا عتاب و عذاب برداشت کیا۔ قید کی چہار دیواری میں رہ کر زلفِ شاعری کے پیچ و خم سنوارے۔ بے شمار غزلیں زندگی میں رہ کر تخلیق کی گئیں لیکن اس زندگی ادب میں دور دور تک زمانیت نظر نہیں آتی۔ یہ بہت بڑی بات ہے اور سوچنے کا مقام بھی کہ انہوں نے اپنی افتادِ طبع اور فطرت کے بر عکسِ غزل کی آبیاری کی۔ اپنے ماہول، سماج اور معاشرے کی آواز کو انہوں نے غزل کی آواز نہیں بنایا بلکہ گہرائی سے دیکھا جائے تو حسرت نے 'مزاج غزل' کے موافق ہی اپنے مزاج کو ڈھال لیا تھا۔ نیز اس 'مزاج' کا انہوں نے تاحیات احترام بھی کیا اور اس سے مانوسیت اور شناسائی بھی قائم کی۔ ورنہ اکثر یہی دیکھا گیا اور سنایا گیا ہے کہ فنکار یا تخلیق کار کی جیسی فطرت ہوتی ہے اسی طرح کا اس کا مزاج بھی ہوتا ہے اور اسی مزاج کے سانچے میں ڈھل کر وہ فن کی تخلیق بھی کرتا ہے۔ یہاں مثالیں پیش کرنا میں ضروری نہیں سمجھتا جو لوگ ادب کی فہم رکھتے ہیں وہ ہر شاعر اور ادیب کے بارے میں جانتے ہیں کہ انہوں نے اپنی فطرت و مزاج کے مطابق ہی فن پاروں کی تخلیق کی ہے۔ حسرت کی فطرت اور مزاج میں تضاد ہے۔ تضاد کا یہ عمل متاخر کرن بھی ہے اور وصفِ طرہ پر بھی منحصر ہے۔ لیکن اس کیفیت تضاد میں انہوں نے کائنات کے حسن (جو تضاد پر ہی منحصر ہے) کی طرح دامنِ غزل میں بھی خوبصورتی پیدا کر دی ہے۔ وہ اندھیری کال کوٹھری میں بھی صعوبتوں اور آلام کے درمیان محض اور محض غزل کی بات کرتے ہیں۔ تغزل کے علاوہ انھیں کچھ سوجھتا ہی نہیں۔ انھیں ہر حال میں غزل کی مینا کاری عزیز ہے۔ وہ زندگی میں بھی حسن و عشق کے تلاز میں تراشتے اور تلاشتے ہیں۔ کبھی یہ تلاز میں عشقِ حقیقی کے قریب ہو جاتے ہیں اور کبھی عشقِ مجازی کی حدود میں داخل۔ ساقی، میخانہ، مرشد، پیر مغاں جیسے استعاروں اور کنایوں کا سہا لے کر زندگی میں بھی عشق اور وصل کی لذتوں کے مزے لیتے ہیں۔ وہ کسی حال میں بھی محبتِ ترک کرنا نہیں چاہتے۔ انھیں قید خانے میں بھی کوچہ یا زنظر آتا ہے۔ مثلاً ۱۲ ستمبر ۱۹۱۴ء کو فیض آباد جیل میں کئی غزلیں لکھتے ہیں۔ کچھ شعروں میں یوں فرماتے ہیں۔

ہوئے۔ انگریزی حکومت کا عتاب و عذاب برداشت کیا۔ قید کی چہار دیواری میں رہ کر زلفِ شاعری کے پیچ و خم سنوارے۔ بے شمار غزلیں زندگی میں رہ کر تخلیق کی گئیں لیکن اس زندگی ادب میں دور دور تک زمانیت نظر نہیں آتی۔ یہ بہت بڑی بات ہے اور سوچنے کا مقام بھی کہ انھوں نے اپنی افتادِ طبع اور فطرت کے بر عکسِ غزل کی آبیاری کی۔ اپنے ماہول، سماج اور معاشرے کی آواز کو انھوں نے غزل کی آواز نہیں بنایا بلکہ گہرائی سے دیکھا جائے تو حسرت نے 'مزاج غزل' کے موافق ہی اپنے مزاج کو ڈھال لیا تھا۔ نیز اس 'مزاج' کا انھوں نے تاحیات احترام بھی کیا اور اس سے مانوسیت اور شناسائی بھی قائم کی۔ ورنہ اکثر یہی دیکھا گیا اور سنایا گیا ہے کہ فنکار یا تخلیق کار کی جیسی فطرت ہوتی ہے اسی طرح کا اس کا مزاج بھی ہوتا ہے اور اسی مزاج کے سانچے میں داخل کروہ فن کی تخلیق بھی کرتا ہے۔ یہاں مثالیں پیش کرنا میں ضروری نہیں سمجھتا جو لوگ ادب کی فہم رکھتے ہیں وہ ہر شاعر اور ادیب کے بارے میں جانتے ہیں کہ انھوں نے اپنی فطرت و مزاج کے مطابق ہی فن پاروں کی تخلیق کی ہے۔ حسرت کی فطرت اور مزاج میں تضاد ہے۔ تضاد کا یہ عمل متاخر کرن بھی ہے اور وصفِ طرہ پر بھی منحصر ہے۔ لیکن اس کیفیت تضاد میں انھوں نے کائنات کے حسن (جو تضاد پر ہی منحصر ہے) کی طرح دامنِ غزل میں بھی خوبصورتی پیدا کر دی ہے۔ وہ اندھیری کال کوٹھری میں بھی صعوبتوں اور آلام کے درمیان محض اور محض غزل کی بات کرتے ہیں۔ تغزل کے علاوہ انھیں کچھ سوجھتا ہی نہیں۔ انھیں ہر حال میں غزل کی مینا کاری عزیز ہے۔ وہ زندگی میں بھی حسن و عشق کے تلاز میں تراشتے اور تلاشتے ہیں۔ کبھی یہ تلاز میں عشقِ حقیقی کے قریب ہو جاتے ہیں اور کبھی عشقِ مجازی کی حدود میں داخل۔ ساقی، میخانہ، مرشد، پیر مغاں جیسے استعاروں اور کنایوں کا سہا لے کر زندگی میں بھی عشق اور وصل کی لذتوں کے مزے لیتے ہیں۔ وہ کسی حال میں بھی محبتِ ترک کرنا نہیں چاہتے۔ انھیں قید خانے میں بھی کوچہ یا زنظر آتا ہے۔ مثلاً ۱۲ ستمبر ۱۹۱۴ء کو فیض آباد جیل میں کئی غزلیں لکھتے ہیں۔ کچھ شعروں میں یوں فرماتے ہیں۔

خیلِ عشق کو سرگرم تمنا دیکھو
 کوچہ یار میں اک حشر ہے بربا دیکھو
 جور پر جور جفاوں پر جفائیں دیکھیں
 حوصلہ اپنی محبت میں ہمارا دیکھو
 یوں ہی مشہور تمہارا ہے غضب رنگِ ستم
 قتل کر کے ہمیں تم اور بھی چکا دیکھو
 وعدہ وصل کو بنس بنس کے نہ ٹالو کل پر
 تم نے پھر آج نکلا وہی جھگڑا دیکھو
 واعظو! مرشدِ کامل کی تتمیصیں ہو جو تلاش
 بزمِ رندال میں بھی اک روز ذرا دیکھو

.....

قفس میں صیاد بند کر دے نہیں تو بے رحم چھوڑ ہی دے
 میانِ امید و بیم آخر رہیں گے ہم زیرِ دام کب تک
 مذکورہ شعروں میں پہلے تین شعروں کے اگر پس پشت یا متن کے طبق میں جھائکنے کی
 کوشش کی جائے تو ان شعروں میں جور، جفاوں، رنگِ ستم، قفس، صیاد اور زیرِ دام سے مراد فرنگی
 ظلم و ستم لیے جاسکتے ہیں جس کو حضرت نے رنگِ غزل کا لباس پہنا کر تغزل کے سانچے میں
 ڈھال دیا ہے۔ لیکن یہاں بھی حضرت نے اُن تیوروں سے کام لیا ہے جو غزل کی آن بان اور
 شان ہیں۔ اس طرح کے اشعار پڑھ کر کوئی نیرنگِ زمانہ کا راست تصور نہیں ابھرتا بلکہ نیرنگِ
 جاناں کی ہی سرخی نظر آتی ہے۔ جیل کی چہار دیواری میں شعروں کے درمیان جن کنایوں سے
 حضرت کام لیتے ہیں ان میں ان کا کہیں نہ کہیں ڈھکا چھپا درد عیاں ہو جاتا ہے اور پھر وہ خدا کی
 ذات سے اس طرح ہم کلام ہوتے دھمائی دیتے ہیں۔

نہ بھولا گھر کے اعدا میں بھی حسرت
ترے فرمودہ لا تقطفو کو

.....

زمانے میں اگر کوئی نہیں اپنا تو کیا پروا
کسی سے کیا غرض مجھ کو کہ میرا آسرا تم ہو

حضرت کے یہاں ایک طویل خیالِ وصل اور تصویرِ وصال ہے۔ ان کے اعصاب پر تصویرِ
وصلی یا رپوری طرح حادی یا سوار ہے۔ ان کے حرام مغزاً اور لا شعوری نہاں خانوں میں فتنے
برپا ہیں۔ دلِ حسرت میں ایک تڑپ ہے وصالِ یار کی، جس سے وہ تسلیم چاہتے ہیں اور ایک
تلقنگی ہے جس سے وہ سیرابی کے خواہاں ہیں۔ گزشتہ صفحے پر جو باتِ حسرت کے تعلق سے
عبادت بریلوی کی کوٹ گئی تھی ”کہ انشاء کی شوئی، غالب کی تعیش پرستی، داعی کی ہوسناکی“، وہ صد
فی صد حسرت کے غزلیہ کلام پر صادق آتی ہے۔ شوئی، تعیش پرستی اور ہوسنا کی کا یہ فہی مشاث قدم
قدم پر ہمیں موصوف کی غزاں میں دکھائی دیتا ہے۔ وہ جیل کے باہر ہوں یا پھر قید خانے میں ان
کے ذہن کے درپیچوں میں خیالِ وصالِ محبوب کنڈلی مارے بیٹھا ہوا ہے جب بھی تصوراتی
غرفے سے حسرتِ جہانگیر کی کوشش کرتے ہیں نیز حسن کی تابانیوں، خوشنگوارِ موسم، شبنم کی ھنڈی
ھنڈی بوندوں، چکنی چاندنی اور بہتے ہوئے تازہ ہوا کے جھونکوں، برسات کے موسم، پُر نور
کہکشاں، مہکتے رنگ برلنگی پھولوں، لہکتی ہوئی نازک شاخوں، کل کل کرتے آبشاروں، سرخی شفق،
افق کی مسکراہٹ جیسے حسین نظاروں سے ان کی آنکھیں خیرہ ہوتی ہیں تو فوراً وصل کا ہیولی یا پیکر
ان کے سامنے کھڑا ہو جاتا ہے۔ وہ اپنی دبی ہوئی خواہشوں اور نفسی تقاضوں کا اظہار کرنے کے
لئے بجوم آرزو، بجوم شوق، وفورِ شادمانی، وعدہ وصل، وعدہ فردا، وقف یا دشتاب وجنوں جیسی
تراکیب کا استعمال کرتے ہیں۔ باتِ شبِ وصل کی ہو یا اضطرابی وصل کی یا پھر حسن وصل کی ہر
زاویے سے حسرت کے یہاں ایک پوشیدگی رہتی ہے۔ اگر یوں کہہ دیا جائے کہ ان کے حبیباتی

کلام میں ہلکی ہلکی جنسیاتی کیفیت رج بس گئی ہے تو بے جانہ ہو گا۔ مگر اس جنسیاتی کیفیت میں وہ الفاظ کے اوپر ایک ایسی روائے گفتان دیتے ہیں کہ جہاں جنسی جذبہ ابھرتا تو ہے مگر اس میں پاکیزہ پن قائم رہتا ہے۔ اس میں سو قیانہ، اخلاقی پستی اور ابتدال کی کیفیت جنم نہیں لیتی جو لکھنوی شعراء کا ایک خاص امتیاز ہوا کرتا تھا۔ اس ضمن میں چند شعر بطور نمونہ۔

اس نازمیں نے با وصفِ عصت
کی وصل کی شب وہ بے حاجی

.....

پوچھو نہ شبِ وصل کی لذت کہ ابھی تک
بدلا ہے رُخ شوق کا از روئے طرب رنگ

.....

ہیں سروِ وصل سے لبریز مشتاقوں کے دل
کر رہی ہیں آرزوئیں سجدہ شکرانہ آج

.....

شبِ وصل صنم ہے وقتِ عیش و کامرانی ہے
ہجومِ آرزو و وجہِ فورِ شادمانی ہے

حضرت کی پوری شاعری نگین مزاجی سے عبارت ہے۔ اس عبارت میں انھوں نے سیکڑوں ایسی حسین اور خوش نما لکیریں کشیدہ کی ہیں جو حضرت کو تو جیئے کا حوصلہ دیتی ہیں ساتھ ہی ساتھ پڑھنے والے کو بھی حظ و انبساط سے شرابور کراتی ہیں۔ اس میں کوئی شک نہیں کہ حضرت کی اس شرابوریت میں بوریت نہیں بلکہ شادمانیوں کا ایک حسین سلسلہ ہے۔ اگرچہ وہ سیکڑوں عبارتوں میں کبھی بھر کی بات کرتے ہیں تو کبھی رنج والم کی مگروہ ہر حال میں زندہ رہنے کے ہنر سے آشنا ہیں۔ یہی وجہ ہے کہ اپنے محبوب کا سراپا عمیق خارجی و داخلی مشاہدہ و تجزیہ کرتے ہیں۔ ان کے مشاہدات میں محبوب کے ہزاروں پیکر اور عکس جنم لیتے ہیں۔ وہ محبوب کی ہر زاویے سے

بہزادوارثنگ کی طرح تصویریکشی کرنا بخوبی جانتے ہیں اور اس تصویریکشی میں حضرت کے تخلیل، ذہنی رسائی اور فکر کے سوت رنگ بھرے ہوتے ہیں۔ لہذا یہ سوت رنگ ان کو جمالیاتی و رومانی فضای میں لے جاتے ہیں اور پھر یہیں سے شروع ہوتا حضرت کے نفسیاتی پیچ و خم کا سلسلہ۔ وہ اپنے محبوب کی آنکھوں، لبوں، رخساروں اور نگاہ ناز کا بہت باریکی اور ثرف نگاہی کے ساتھ مطالعہ کرتے ہیں۔ ان کی غزلوں کو پڑھ کر ایسا محسوس ہوتا ہے کہ حضرت اپنے محبوب کی روح میں اُترنے کے ہنر سے واقف ہیں اور پھر علم نفسیات تو ہے ہی روح کا علم اور انسان کے اعمال و افعال، حرکات و سکنات، نشست و برخاست کا مطالعہ۔ اور حضرت اس ٹھمن میں کامیاب نظر آتے ہیں۔ وہ اپنے محبوب کے نہایاں خانوں میں بھی جل اور یید ہیں اور خارجی اعضا کا بھی نفسast و فراست کے ساتھ احاطہ کرتے ہیں۔ چنانچہ وہ محبوب کی نازک خیالیوں، غزوں، عشووں، بخزوں اور اداووں سے بخوبی واقف ہیں حتیٰ کہ ان اداووں اور بخزوں میں کیا کیا فتنے اور کرشنہ سازیاں ہیں اس سے بھی حضرت کے میکانی آخذہ ہیدار رہتے ہیں۔ مثلاً۔

.....
لطفتے ہیں اس ادا سے کہ گویا خفا نہیں
کیا آپ کی نگاہ سے میں آشنا نہیں

.....
لگی ہے مرے لب پہ مہر خوشی
مگر واقفِ سرِ مستور ہوں میں

.....
میرا نشاں مٹائے تامل ہے اس میں کیوں
کس نے بدل دیا نگہ یار کا مزاج

.....
وہ حیا پرور ملا کس طرح مجھ سے کیا کہوں
بے خودی افزا ہے یعنی داستانِ روزِ عید

ان کی نگہِ مست کے جلوے ہیں نظر میں
بھولے سے بھی ذکر مے و مینا نہیں آتا

مجموعی طور پر یہ بات وثوق کے ساتھ کہی جاسکتی ہے کہ حسرت خالص غزل کے شاعر ہیں۔ غزل سے مراد وہ غزل ہے جس میں تغزل ہو، جمالیاتی حس ہو اور رومانی فضا ہو۔ ان کی غزلوں میں یہ اختصاص و اعزاز پوری کائنات غزل میں جلوہ گر ہے۔ اس جلوہ گری میں حسرت کی وہ جدتِ طبع اور وہ ندرتِ شعور برابر شامل رہتی ہے جو حسرت کو اپنے معاصرین شعراء سے منفرد شناخت عطا کرتی ہے۔ وہ صرف اور صرف غزل کے لئے جیتے ہیں۔ ان کی رگ و پپے میں فقط اس آوازِ حسن و عشق و شوق کا انعام ہے جسے رنگِ حسرت سے تعبیر کیا جاتا ہے۔ یہی وجہ ہے کہ ان کا کلام مسرت و شادمانی کا پیغام ہے۔ مثلاً اس بیان کا اعتراض یوں کرتے ہیں۔

غزل گوئی رہی یکتا میانِ عاشقان میری

کہاں سے پھر کوئی لاتا بیاں میرا زباں میری

اس اسی طور پر اگر دیکھا جائے تو ان کی غزلیں تفہیں طبع کی ہی غماز ہیں۔ یہ الگ بات ہے کہ تفہیں طبع کو بھی زندگی سے الگ کر کے دیکھا نہیں جاسکتا۔ جو لوگ ایسا کرتے ہیں وہ صحیح نہیں کرتے۔ لافنیں اور ظرافتیں بھی انسانی زندگی کا ہی ایک حصہ ہیں اور زندگی کے اس حصے میں اضافت اور غلیظی دوراں اور شگفتگی جانان کوشامل کرنا کوئی آسان کام نہیں ہے۔ لیکن حسرت نے اس فن کو بخوبی نبھایا ہی نہیں بلکہ اس میں زندگی کی لافنیں، رونقوں اور شادمانیوں کے حسین گل بوٹے بھی کھلانے ہیں۔ جن میں زندگی کی رمق اور شفقت پیوست ہے جو ہمیشہ زندہ و تابندہ رہنے والی ہے۔ ان کی شاعری کسی خاص وقت کے لئے نہیں ہے بلکہ ان کی شاعری میں قدم پر سدا بہار نغمے پھوٹتے ہیں جو قاری کو اپنی جانب متوجہ کرتے ہیں اور یہ متوجہ کرنا بے ساختگی کی دلیل و ضمانت ہے۔ اس بے ساختگی میں کرختگی نہیں بلکہ نرم و نازک شبہم کی سی بوندیں ہیں۔ بے شمار پیکر تراشیاں ذہن، دل اور دماغ پر دستک دیتی ہیں۔ اسی کے ساتھ حسرت نے تشبیہات و

استغارات اور دیگر صنائع و بداعٰع کا بمحل اور خوش نما استعمال کر کے غزل کے حسن کو دو بالا کر دیا ہے۔ حسرت کے کلام کو پڑھنے کے بعد یہ اندازہ بخوبی ہوتا ہے کہ وہ الفاظ و تراکیب کے باڈشاہ ہیں۔ جیسی نادر، جدید اور الیلی تراکیب ان کے یہاں پائی جاتی ہیں وہ شاید کسی دوسرے شاعر کے یہاں پائی جاتی ہوں۔ حسرت کی یہ فارسی آمیز تراکیب حسن کلام میں شگفتگی، شائستگی، ششگی، رنگینی، نفیگی، موسیقی اور ایک ایسی چاشنی و شیرینی پیدا کرتی ہیں جس میں بوریت نام کی چیز نہیں ہے۔ درحقیقت انہوں نے ان تراکیب سے ایک جادوئی فضا پیدا کی ہے۔ اگرچہ ان فارسی آمیز تراکیب سے کلام تھوڑا مشکل ہو گیا ہے مگر یہ مشکل پسندی وہاں بے معنی ہو جاتی ہے کہ جب قاری ایک روکے ساتھ بہتا چلا جاتا ہے جو حسرت کے کلام کی سلاست اور بر جنتگی کی علامت ہے۔ حسرت کی اس تراکیب سازی کو دیکھ کر جبرت بھی ہوتی ہے اور حسرت کی قادر الکامی، کہنہ مشقی، مضمون آفرینی، شاعرانہ صلاحیت ولیاقت، مفلکرانہ شان اور عاشقانہ مزاج کا قائل بھی ہونا پڑتا ہے۔ چنانچہ ان کی غزلوں کی دلبری، ربط ناز و نیاز محبت، جان حسن کلام، بایمانے ناز حسن، سرچشمہ فروغ آگئی، نگہ شوق، مسرت غم جاودا نی، خیالی برق و تجل درحقیقت اُداس دلوں اور مضھل ذہنوں کے لئے ایک ٹانک سے کم نہیں ہے۔ چنانچہ آخر میں رنگ حسرت کی انفرادیت کے لئے بقول خود حسرت۔

تو نے حسرت یہ نکلا ہے عجب رنگِ غزل
اب بھی کیا ہم تری کیتائی کا دعوئی نہ کریں

□□□

Vol.-21 Issue No. 3

عہد پریشان اکادمی پاٹیکا


اُترپردیش اردو اکادمی کی نئی کتابیں

January - March 2024


اُترپردیش اردو اکادمی مجلہ



475/-



603/-



131/-



131/-

راہلے کریں

سکریٹری، اُترپردیش اردو اکادمی، وجوہتی کھنڈ گوتی نگر، لکھنؤ-10
226010
میل ڈپو : 7081007078